

मांडवा थानाधिकारी आठ लाख रुपए की रिश्वत लेते गिरफ्तार

जयपुर, 22 मार्च। भ्रष्टाचार निरोधक ब्यूरो (एसीबी) की इंटेलिजेंस यूनिट उदयपुर ने बड़ी कार्रवाई करते हुए पुलिस थाना मांडवा के थानाधिकारी निर्मल कुमार खत्री और कांस्टेबल भल्लाराम पटेल को 8 लाख रुपए की रिश्वत लेते रंगे हाथों गिरफ्तार किया है। जानकारी के अनुसार, मांडवा थाने के थानाधिकारी निर्मल कुमार खत्री और कांस्टेबल भालाराम ने एनडीपीएस एक्ट केस में चार लोगों को आरोपी नहीं

- **थानाधिकारी निर्मल कुमार खत्री व कांस्टेबल भल्लाराम ने एनडीपीएस एक्ट केस में चार लोगों को आरोपी नहीं बनाने के लिए रिश्वत मांगी थी।**

बनाने की एवज में रिश्वत मांगी थी। एसीबी महानिदेशक गोविंद गुप्ता ने बताया कि गोपनीय शिकायत में आरोप था कि परिवारदियों को एक प्रकरण में आरोपी नहीं बनाने की एवज में 20 लाख रुपए की रिश्वत मांगी जा (शेष अंतिम पृष्ठ पर)

पाकिस्तान में लश्कर के कमांडर बिलाल की परिजनों ने हत्या की

शनिवार को ईद की नमाज़ के बाद परिवार के सदस्यों ने बिलाल को चाकू और गोली से मारा

इस्लामाबाद, 22 मार्च। पाकिस्तान से एक चौकाने वाली खबर सामने आई है। यहां प्रतिबंधित आतंकी संगठन लश्कर-ए-तैयबा के कमांडर बिलाल आरिफ सराफी को उसके ही परिवार के सदस्यों ने हत्या कर दी।

यह घटना शनिवार को ईद की नमाज के बाद लाहौर के पास मुरीदके में हुई। रिपोर्टों के अनुसार, बिलाल पर पहले चाकू से हमला किया गया और फिर उसे गोली मार दी गई। मीडिया रिपोर्ट्स के अनुसार, इस हत्या के पीछे का मुख्य कारण पारिवारिक विवाद बताया जा रहा है। वारदात मुरीदके में लश्कर के ध्वस्त मुख्यालय के पास हुई, जिस पर भारतीय सेना ने ऑपरेशन सिंदूर के दौरान हमला

मोदी ने 8931 दिन सरकार का मुखिया रहने का कीर्तिमान बनाया

नई दिल्ली, 22 मार्च। प्रधानमंत्री नरेन्द्र मोदी ने रविवार को लगातार 8,931 दिनों तक सरकार के मुखिया के रूप में सेवा का नया कीर्तिमान रच दिया है। उन्होंने सिक्किम के पूर्व

- **रविवार को उन्होंने गुजरात के मुख्यमंत्री और देश के प्रधानमंत्री के रूप में कार्यकाल 8931 दिन पूरे किए।**

मुख्यमंत्री पवन कुमार चामलिंग के 8,930 दिनों के इसी तरह के रिकॉर्ड को पीछे छोड़ दिया है। पवन कुमार चामलिंग ने 8,930 दिनों तक मुख्यमंत्री के रूप में कार्य किया था। प्रधानमंत्री मोदी ने गुजरात के मुख्यमंत्री और अब प्रधानमंत्री के रूप में अपने कार्यकाल को मिलाकर 8,931 दिन पूरे कर लिए हैं। यह एक बड़ी उपलब्धि है, जो लंबे समय तक निरंतर सार्वजनिक सेवा की भावना और नेतृत्व को दर्शाती है।

अमित शाह, राजनाथ सिंह और रेखा गुप्ता सहित भाजपा के दिग्गज (शेष अंतिम पृष्ठ पर)

प्रधानमंत्री ने तेल, गैस, फर्टिलाइज़र की सप्लाई पर आपात बैठक बुलाई

मिडिल ईस्ट युद्ध संकट के बीच देश में ईंधन व बिजली की निर्बाध-आपूर्ति पर गहन चिंतन हुआ

- **प्रधानमंत्री आवास पर हुई साढ़े तीन घंटे की उच्चस्तरीय बैठक में 13 कैबिनेट मंत्री, एनएसए अजित डोभाल तथा प्रधानमंत्री के दो प्रिंसिपल सैक्रेटरी शामिल हुए।**

नई दिल्ली, 22 मार्च। मिडिल ईस्ट में गहराते युद्ध के संकट के बीच प्रधानमंत्री नरेंद्र मोदी ने आज एक बड़ी इमरजेंसी बैठक बुलाई। पीएम आवास पर करीब साढ़े तीन घंटे चली इस हाई-लैवल मीटिंग में सोनियाग्र कैबिनेट मंत्रियों के साथ कच्चे तेल, गैस और फर्टिलाइजर की सप्लाई चेन की समीक्षा की गई। सरकार का मुख्य फोकस युद्ध के बीच देश में ईंधन और बिजली की निर्बाध आपूर्ति सुनिश्चित करना है। इस उच्च स्तरीय बैठक में गृह मंत्री, वित्त मंत्री, विदेश मंत्री और पेट्रोलियम मंत्री सहित कई वरिष्ठ कैबिनेट मंत्री और शीर्ष अधिकारी शामिल हुए।

पीएम हाउस पर हुई इस मीटिंग

में 13 कैबिनेट मंत्री भी मौजूद थे। इसमें गृहमंत्री अमित शाह, रक्षा मंत्री राजनाथ सिंह, वित्त मंत्री निर्मला सीतारमन, विदेश मंत्री एस जयशंकर, पीयूष गोयल, हरदीप सिंह पुरी, प्रह्लाद जोशी, अश्विनी वैष्णव, के राम मोहन नायडू, जे पी नड्डा, सर्वानंद सोनोवाल, मनोहर लाल खट्टर और शिवराज सिंह चौहान शामिल थे। इसके अलावा बैठक में एनएसए अजीत डोभाल और पीएम के दोनों प्रिंसिपल सैक्रेटरी भी मौजूद थे।

बैठक का मुख्य उद्देश्य देश भर में निर्बाध आपूर्ति और कुशल वितरण सुनिश्चित करना है तथा सरकार इस दिशा में सक्रिय कदम उठा रही है। प्रधानमंत्री ने पश्चिम एशिया में युद्ध शुरू होने के बाद से दुनिया के कई नेताओं से बात की है। संघर्ष शुरू होने के बाद से मोदी ने सऊदी अरब, संयुक्त अरब अमीरात, कतर, बहरीन, कुवैत, जॉर्डन, फ्रांस, मलेशिया, इजराइल और ईरान के नेताओं से टेलीफोन पर बातचीत की है।

केसी त्यागी राष्ट्रीय लोकदल में शामिल हुए

नई दिल्ली, 22 मार्च। जनता दल (यूनाइटेड) से हाल ही में त्यागपत्र देने वाले वरिष्ठ नेता के.सी. त्यागी रविवार को राष्ट्रीय लोकदल (रालोद) में

- **जद (यू) के मुख्य महासचिव, मुख्य प्रवक्ता और राजनीतिक सलाहकार रहे त्यागी को जयंत चौधरी ने औपचारिक रूप से पार्टी का सदस्य बनाया।**

शामिल हो गए। केन्द्रीय मंत्री व रालोद अध्यक्ष जयंत चौधरी ने उन्हें औसचारिक रूप से पार्टी में शामिल कराया। केसी त्यागी ने साल 2003 में समता पार्टी से होते हुए जद (यू) में कई (शेष अंतिम पृष्ठ पर)

ईरान ने रविवार को इज़रायल पर 4 बैलिस्टिक मिसाइलें दागीं

तेहरान, 22 मार्च। ईरान ने रविवार सुबह इज़रायल पर चार बैलिस्टिक मिसाइलें दागीं। इन हमलों में 300 से अधिक लोग घायल हुए हैं। इज़रायली विदेश मंत्रालय और स्वास्थ्य सेवाओं के मुताबिक, घायलों में बच्चे भी शामिल हैं।

इससे पहले शनिवार रात ईरान ने इज़रायल के डिमोना और अरारद शहरों पर भी हमला किया था। डिमोना में इज़रायल का बड़ा न्यूक्लियर प्लांट स्थित है।

ईरान की ओर से यह हमले ट्रम्प

- **इज़रायल के विदेश मंत्रालय ने इस हमले में 300 से अधिक लोगों के घायल होने की पुष्टि की**

की धमकी के बाद बढ़े हैं। दरअसल, ट्रम्प ने सोशल मीडिया पर धमकी देते हुए लिखा था, अगर 48 घंटे के भीतर होर्मुज स्ट्रेट को पूरी तरह नहीं खोला गया, तो अमेरिका ईरान के पावर प्लांट पर हमला करेगा। शुरुआत सबसे बड़े प्लांट से होगी।

वहीं, ईरान ने चेतावनी दी है कि अगर उसके पावर प्लांट को निशाना (शेष अंतिम पृष्ठ पर)

सहायक प्रोफेसर भर्ती परीक्षा-2021 की धांधली में कोर्ट के फैसले का बेसब्री से इंतजार

पूर्ववर्ती गहलोत सरकार के समय का आर.पी.एस.सी. का एक और बड़ा घपला कोर्ट के समक्ष उजागर हुआ

-यादवेंद्र शर्मा-

जयपुर, 22 मार्च। राजस्थान हाईकोर्ट में सहायक प्रोफेसर (स्कैन एवं बीडी) की नियुक्ति के मामले पर सोमवार को सुनवाई होगी। इस मामले में आर.पी.एस.सी. तथा चिकित्सा शिक्षा विभाग द्वारा अपील दायर की गई है। कार्यकारी मुख्य न्यायाधीश एस.पी.शर्मा और न्यायाधीश शुभा मेहता को खंडपीठ के समक्ष इस प्रकरण की पहली सुनवाई होगी। यह मामला रोचक इसलिए है, क्योंकि हाईकोर्ट में जरिस्ट समीर जैन की एकलपीठ ने आर.पी.एस.सी. की भर्ती परीक्षाओं में हो रही धांधली का विस्तृत ब्यौरा उजागर किया है। इन भारी अनियमितताओं का निष्कर्ष अदालत ने आर.पी.एस.सी. द्वारा प्रस्तुत किए गए परीक्षा रिकॉर्ड के अध्ययन के बाद निकाला है।

- **हाईकोर्ट की एकलपीठ ने इस भर्ती को लेकर आर.पी.एस.सी. से तलब किए गए रिकॉर्ड का आंकलन किया तो पाया कि, एक्सपर्ट पैनल में विशेषज्ञ डॉक्टर इंटरव्यू में केवल मौजूद थे, लेकिन अभ्यर्थियों को अंक देने में उनकी कोई भूमिका नहीं थी। पैनल ने किस अभ्यर्थी को कितने अंक देने की सिफारिश की, इसका भी कहीं उल्लेख नहीं था।**
- **इस मामले की आर.पी.एस.सी. और चिकित्सा शिक्षा विभाग द्वारा की गई अपील की पहली सुनवाई आज है।**
- **हैरानी की बात है कि वर्ष 2022 में राज्य कैबिनेट ने भर्ती परीक्षाओं के इंटरव्यू में अधिकतम 10 प्रतिशत अंक देने का निर्णय लिया था, परंतु आर.पी.एस.सी. सदस्य मनमाने ढंग से अभ्यर्थियों को अंक बांटते रहे।**

इस मामले में डॉ. रचिता माथुर द्वारा वर्ष 2024 में हाईकोर्ट के समक्ष याचिका दायर की थी, जिसमें उन्होंने कहा कि आर.पी.एस.सी. ने नवंबर-2021 में सहायक प्रोफेसर के 337 पदों के लिए विज्ञापित जारी की थी। इनमें कुछ पद सुपर स्पेशलिटी की डॉक्टरों

से संबंधित थे, जबकि कुछ पद “ब्रॉड स्पेशलिटी” के थे। आर.पी.एस.सी. ने अपनी भर्ती विज्ञापित में अंकित किया था कि “अभ्यर्थियों का चयन साक्षात्कार के माध्यम से किया जाएगा। यदि विज्ञापन के आधार पर प्राप्त आवेदन पत्रों की संख्या अधिक होगी तो आयोग

द्वारा संवीक्षा (स्क्रीनिंग) परीक्षा आयोजित करके अभ्यर्थियों की संख्या यथोचित सीमा तक कम कर सकती है।”

इस मामले में विवाद तब खड़ा हुआ, जब कुछ अभ्यर्थी वर्ष 2022 में (शेष अंतिम पृष्ठ पर)

पोप ने ईरान युद्ध को मानवता के लिए शर्मनाक बताया

वेटिकन सिटी, 21 मार्च। पश्चिम एशिया में जारी संघर्ष को लेकर पोप लियो ने कड़ी प्रतिक्रिया दी है। उन्होंने ईरान से जुड़े युद्ध को पूरी मानवता के

- **14-पोप लियो ने कहा कि युद्ध को खत्म कर बातचीत और कूटनीति के जरिए समाधान निकालना चाहिए।**

लिए गलत और शर्मनाक करार देते हुए तुरंत हिंसा रोकने की अपील की। पोप लियो ने कहा कि इस संघर्ष में बड़ी संख्या में लोगों की जान जा रही है और कई लोग घायल हो रहे हैं। उन्होंने विशेष रूप से इस बात पर चिंता जताई कि सबसे ज्यादा नुकसान निर्दोष नागरिकों को उठाना पड़ रहा है, जो बेहद दुःखद और चिंताजनक है।

उन्होंने कहा कि इतने लोगों को पीड़ा को देखकर दुनिया चुप नहीं रह सकती। उन्होंने कहा कि जो दर्द वहां के लोग झेल रहे हैं, उसे पूरी इंसानियत को महसूस करना चाहिए।

पोप ने यह भी स्पष्ट किया कि (शेष अंतिम पृष्ठ पर)

माजीसा धाम पर भक्ति संध्या के बैनर का विमोचन किया

जोधपुर, (कासं)। माता का थान स्थित माजीसा धाम पर आयोजित होने वालीभक्ति संगीत संध्या के बैनर का विमोचन आज धाम के गादीपति मोहन लाल के सानिध्य में किया गया। इस अवसर पर मंडल के अर्जुन गहलोत ,प्रकाश सुथार, मोहित, भावेश,, भरत, वह खुशाल इस पर उपस्थित थे। कार्यक्रम के संयोजक उम्मेद सिंह ने बताया कि माजीसा धाम, गांधी नगर, माता का थान स्थिति माजीसा धाम पर दाता सवाई सिंह भोमिया सा भक्त मंडल के तत्वावधान में 25 मार्च, चैत्र शुद्धि चांदनी सातम को भक्ति संगीत संध्या (जागरण) का भव्य आयोजन किया जाएगा।

सुभाष वैष्णव एव पार्टी द्वारा भजनों की प्रस्तुति दी जाएगी। धाम के गादीपति मोहनलाल ने



जोधपुर में माता का थान स्थित माजीसा धाम पर आयोजित होने वाली भक्ति संगीत संध्या के बैनर का विमोचन गादीपति मोहन लाल के सानिध्य में किया।

बताया कि इस कार्यक्रम में नखत बन्ना धाम बावड़ी बेरा, तिवरी के गादीपति

गणेश गिरी, हनुमान शनि धाम, प्रताप नगर जोधपुर के गादीपति गोपाल

महाराज व वृंदावन के दामोदर महाराज भारद्वाज अतिथि रहेंगे।

अर्थराइटिस से जुड़ी समस्याओं पर व्याख्यान

जालोर, (कासं) । जालोर के मूलत निवासी जोधपुर शहर के प्रतिष्ठित ऑर्थोपेडिक सर्जन डॉ. अशोक विश्नोई ने रविवार को जालोर शहर के निजी होटल में जोड़ों के दर्द पर तथा अर्थराइटिस से जुड़ी समस्याओं पर अपना व्याख्यान दिया। डॉ.विश्नोई ने रोबोटिक के जरिए होने वाली सर्जरी के फायदे बताए तथा लोगों के मन से संशय एवं डर दूर किया।इस जागरुकता प्रोग्राम में सम्मिलित होकर शहर के वरिष्ठ नागरिकों ने स्वास्थ्य संबंधित जानकारी प्राप्त की एवं डॉक्टर साहब से प्रश्न करके अपने समस्याओं का समाधान किया।

इस जागरुकता प्रोग्राम के संयोजक तरुण सिद्धावत, राजेंद्र भूतडा, सपना बजाज, पायल सिद्धावत, अशोक शर्मा, हरबंश सिंह, जयपाल सिंह, राजू चौधरी, दीपक त्रिवेदी, जुगल दवे,मोनु सैयद,आमीर खान, वरुण शर्मा, निशांत शर्मा ,विकास सोलंकी, नितिन सोलंकी, रमेश सांखला, महेंद्र पूरी, कल्पेश शर्मा, नीरज शर्मा, भरत जोधवानी, लक्ष्मीकांत दवे, सोनु सोनी, नितेश भटनागर, मनीष व्यास, अशोक गहलोत, जितु सोनी, जितेंद्र जीनगर, खेताराम सहित अन्य लोग उपस्थित रहे। कार्यक्रम संयोजक तरुण सिद्धावत ने सबके प्रति आभार व्यक्त किया।

स्वच्छता संदेश दिया पाली, (नि.सं.)। युवा कार्यक्रम एवं खेल मंत्रालय, भारत सरकार द्वारा ‘माय भारत’ प्लेटफॉर्म के माध्यम से जिले में मेरा भारत, मेरी जिम्मेदारी अभियान के तहत विभिन्न कार्यक्रमों की श्रृंखला प्रारंभ की गई है।

मेरा युवा भारत पाली के निर्देश अनुसार नेहरू युवा मंडल द्वारा रूपावास ठााम में तालाब के आसपास सघन स्वच्छता अभियान चलाया गया।

झूपी शरीफ का 2 5 वां उर्स मुबारक कुल की रस्म के साथ संपन्न

पाली, (नि.सं.)। हिन्दू-मुस्लिम कौमी एकता की मिशाल दादा साहब हजरत उमर शाह आबाद र.अ. झूपी शरीफ सुमेर झूपी, तहसील देसूरी, जिला पाली वालों का 25वां उर्स मुबारक 21 मार्च को बड़ी शानों शौकत व एहराम के साथ मनाया गया व 21 मार्च शाम को महफिल कवाली व अल सुबह कुल की रस्म अदा की गई। उसके बाद गद्दी नसीन अय्युब साहब द्वारा उर्स समापन की घोषणा की।

दरगाह कमेटी के सज्जादा नसीन अय्युब शाह हुसैनी ने जानकारी देते हुए बताया कि हर साल की तरह इस साल भी हिन्दू-मुस्लिम कौमी एकता की मिशाल दादा साहब हजरत उमर शाह आबाद र.अ. सुमेर झूपी वालों का 25वां उर्स मुबारक बड़ी शानों शौकत व एहताराम के साथ मनाया गया। उर्स में जोधपुर, पाली, जालोर, सिरौही, बाड़मेर, जैसलमेर, नागौर, अजमेर, अहमदाबाद, मुम्बई, ब्यावर, सोजत, मारवाड़ जंक्शन, आबूरोड सहित कई जगहों जायरिन शिरकत कर चादर पेशकर देश में अमन व चैन भाईचारे की दुआएं मांगीं। उर्स के दौरान जायरिनों के लिए शुद्ध शाकाहारी लंगर का माफूल व्यवस्था की गई है।

मीडिया प्रभारी जस्साराम चौधरी ने जानकारी देते हुए बताया कि हजरत उमर शाह आबाद र.अ. सुमेर झूपी उर्स के दौरान 21 मार्च शनिवार को बड़ी चादर शरीफ पेश की गई। उसके बाद मेहराप्रसादी (लंगर खाना)। वहीं रात 11 बजे महफिल कवाली का आयोजन जिसमें दिल्ली के मशहूर कवालि मेराज एण्ड पार्टी व पगड़ीबंद कव्वाल तौफिक रोशन (कमाल रोशन) एण्ड पार्टी मनमोहक निशानियां व कलाम पेशकर समा बांध दिया।

कव्वाल मेराज एण्ड पार्टी ने महफिल शुरूआत हर कर्म अपना करेंगे



दादा साहब हजरत उमर शाह आबाद र.अ. झूपी शरीफ सुमेर झूपी, तहसील देसूरी, जिला पाली वालों का 2 5 वां उर्स मुबारक शानों शौकत के साथ संपन्न हुआ।

ये वतन तेर लिये, दिल दिया है जान भी देंगे ये वतन तेरे लिये मनमोहक कव्वाली पेशकर कौमी एकता की महफिल को चार चांद लगा दिया। वहीं 2. सब कहते है तुझको झूपी वाले प्रिया... 3. सबको हसन का सदका दिया सहित कई मनमोहक कव्वालिया पेशकर समा बांध दिया। वहीं मदन जांगिड़ ने भजन ओलू घणी आवे ताणी... ओलू घणी आवे...भजन पेशकर समा बांध दिया।

उर्स के दौरान एंकर मोहम्मद शरीफ छीपा आकाशवाणी नागौर द्वारा बेहतरीन एंकरिंग की गई। पिछले छब्बीस वर्षों से मोहम्मद शरीफ छीपा एंकरिंग कर रहे है।

उर्स के दौरान बेहतरीन समाजसेवा करने वाले लंगर का इंतजाम 20 मार्च को प्रसादी उम्मेद कंवर जयसिंह चौहान निवासी लाम्पी, 21 मार्च को मेहराप्रसादी हस्तीमल, राहुल बरलोटा जैन बारसा बैंगलोर, 22 मार्च को

प्रसादी जीवाराम परिहार निवासी दूसरी ने मेहराप्रसादी प्री सेवा व बस प्री सेवा देसूरी से झूपी गोपाल कृष्ण श्रीमाली, नवीन कुमार, सन्देश कुमार एवं जोधपुर से झूपी प्री बस सेवा इमरान खॉ, आशिफ खॉ, निवासी जोधपुर वालों द्वारा प्रदान की गई। वहीं नागौर आकाशवाणी के एंकर मोहम्मद शरीफ छीपा, पत्रकार गुलाम मोहम्मद, नदीम आफरीदी, राजू भाई लाईट डेकोरेशन, इमाम साहब दाउद हुसैन का साफा व माला पहनाकर इस्तकबाल किया गया। देर रात्रि 22 को सुबह कुल रस्म अदा की गई। कव्वाल तौफिक रोशन एण्ड पार्टी द्वारा रंग पेश किया गया। उसके बाद गद्दी नसीन अय्युब साहब द्वारा उर्स समापन की घोषणा की गई। इस दौरान उर्स कमेटी के जीवाराम परिहार, हरीसिंह राजपुरोहित, जसाराम चौधरी, गोपाल कृष्ण श्रीमाली, रमण जैन, हस्तीमल जैन, भंवरसिंह राजपुरोहित, मनोज कुमार, हाजी कासम खा, यासीन खा,

कादर खा आदि कार्यकर्ता सराहनीय सहयोग प्रदान किया।

दिगंबर जैन मुनि का मंगल प्रवेश पाली में आज

पाली,(नि.सं.)। आचार्य विहर्ष सागर महाराज ससंघ उदयपुर से विहार करते हुए सोमवार का संभवत धर्म नगरी पाली में मंगल प्रवेश होगा।आचार्य संघ में समाज में का वातावरण है। आचार्य संघ की अगवानी पुरुष वर्ग व महिलाओं के साथ गाजे बाजे के साथ की जायेगी।अगवानी मस्तान बाबा चोराहे पर की जायेगी।

बिल्डर को रकम लौटाने का दिया आदेश, जुरमाना

जालोर, (कासं)। जिला उपभोक्ता विवाद प्रतिोष आयोग, जालोर के पीठासीन अधिकारी धनश्याम यादव ने एक महत्वपूर्ण फैसले में बिल्डर को उपभोक्ता के साथ हुई लापरवाही पर कडा रुख दिखाया है। परिवादी मुस्तकीम पठान द्वारा दायर शिकायत पर सुनवाई करते हुए आयोग ने बिल्डर अमर आदेवर इन्फ्रास्ट्रक्चर (इन्ड्रप्रस्थ) बिल्डर कम्पनी परिवादी को एक लाख पैसठ हजार रुपये अदा करने सहित बीस हजार रुपये का जुर्माना लगाया।

परिवादी मुस्तकीम पठान जालोर ने उपभोक्ता आयोग मे परिवाद पेश कर बताया कि उसने जालोर मे वर्ष 2015 में 1,65,000 रुपये जमा कर 2 बीएचके रेजिडेंशियल प्लॉट बुक कराया था। बिल्डर द्वारा समय पर प्लॉट का कब्जा देने का आश्वासन दिया गया, लेकिन लंबे समय बीतने के बावजूद न तो कब्जा दिया गया और न ही कोई निर्माण कार्य हुआ। यहां तक की नोटिस देने के बाद भी बिल्डर की ओर से कोई जवाब नहीं दिया गया। जिस पर आयोग के अध्यक्ष धनश्याम यादव व सदस्य निरंजन शर्मा ने बिल्डर को आदेश दिए कि परिवादी को 1,65,00 रुपये वापस लौटाने के साथ मानसिक व आर्थिक क्षति के लिए दस हजार रुपये व वाद व्यय के लिए दस हजार सहित बीस हजार रुपये का जुर्माना लगाया।

गौरव बोहरा ने जीता मल्ला श्री प्रतियोगिता का खिताब



फलोदी में शौर्य दिवस के अवसर पर जिला स्तरीय मल्ला श्री प्रतियोगिता 2026 हुई।

फलोदी, (नि.सं.)। शौर्य दिवस पर रविवार को मल्लाश्री प्रतियोगिता समिति के तत्वावधान में जिला स्तरीय मल्ला श्री प्रतियोगिता 2026 का आयोजन फलोदी के सीनियर हायर सेकेंड्री मैदान में किया गया।

इस प्रतियोगिता फलोदी जिले की गांव ढाणियों से कई युवाओं ने इस प्रतियोगिता में भाग लेकर अपने शौर्य का दमखम दिखाया जिसमें अपनी ताकत,बल और आत्मविश्वास का परिचय देते हुए गांव लॉर्डिया के युवा

पेंशनर ‘काला दिवस’ मनायेंगे

सायला, (निंसं)। राजस्थान पेंशनर समाज, उपशाखा सायला की ओर से केंद्र सरकार की पेंशनर विरोधी नीतियों के खिलाफ क71 रुख अपनाने का निर्णय लिया गया है। उपशाखा अध्यक्ष खंगाराराम जीनगर ने बताया कि भारतीय राज्य पेंशनर्स महासंघ, नई दिल्ली के आ न पर देशभर के पेंशनर लामबंद हो रहे हैं। वित्त मंत्रालय, भारत सरकार द्वारा पेंशनभोगियों के हितों के विरुद्ध जारी वैधता अधिनियम-2025 के विरोध में 25 मार्च को काला दिवस के रूप में मनाकर विरोध प्रदर्शन करेंगे। जिसको लेकर समस्त पेंशनभोगी उपखंड कार्यालय सायला के समक्ष एकत्रित होंगे और प्रातः 11 बजे उपखंड अधिकारी कार्यालय, सायला में अपने हाथों पर काली पट्टी बांधेंगे।

रामनवमी शोभायात्रा पर चर्चा

पाली, (नि.सं.)। हिन्दू महोत्सव समिति विश्व हिन्दू परिषद की बैठक पानी दरवाजा स्थित पीपा दर्जी समाज भवन में सम्पन्न हुई।

जिला प्रचार प्रमुख मनीष सेन ने बताया कि बैठक को संबोधित करते हुए हिन्दू महोत्सव समिति के मंत्री परमेश्वर जोशी ने कहा कि रामनवमी का पर्व और भव्य शोभायात्रा समाज में उत्साह और एकता का प्रतीक होती है। रामनवमी शोभायात्रा कैसे भव्य बने पाली शहर में हर वर्ष के भाति इस वर्ष भी रामनवमी शोभायात्रा 26 मार्च को बड़े ही धूम धाम से निकाली जाएगी, जिसमें पाली शहर के सर्व हिन्दू समाज के लोग भागीदारी निभाये कार्यकर्ता हर समाज संगठन से सम्पर्क कर रामनवमी शोभायात्रा में आने का निमंत्रण दें।

हिन्दू महोत्सव समिति के अध्यक्ष रंगलाल जाट ने कार्यकर्ताओं को

रतनाराम सुंदेशा माली समाज सेवा समिति के अध्यक्ष बने



जालोर शहर के भीनमाल रोड पर सुंधा माता मंदिर में सुन्देशा माली समाज सेवा समिति की बैठक में रतनाराम सुन्देशा को सर्व सहमति से अध्यक्ष घोषित किया।

जालोर, (का.सं.)। जालोर शहर के भीनमाल रोड पर परिवहन विभाग आफिस के सामने टेकरी पर स्थित सुंधा माता मंदिर में सुन्देशा माली समाज सेवा समिति की बैठक आयोजित हुई। जिसमें रतनाराम सुन्देशा को सर्व सहमति से अध्यक्ष घोषित किया।

सुन्देशा माली समाज सेवा समिति की बैठक श्री सुंधा माताजी मंदिर परिसर में रविवार को अध्यक्ष हुक्मीचंद माली

की अध्यक्षता में आयोजित की गई। जिसमें मंदिर की प्राण प्रतिष्ठा का आय-व्यय व निर्माण कार्य की चर्चा की। इसके साथ मंदिर में विकास कार्य को लेकर सदस्यों ने अपने विचार रखे। जिसके बाद सर्व सहमति से सुन्देशा माली समाज सेवा समिति के नए अध्यक्ष के नाम की घोषणा का प्रस्ताव रखा। रतनाराम सुन्देशा को सर्व सहमति से माला पहनाकर अध्यक्ष

घोषित किया। उसके बाद नए अध्यक्ष के दर्शन कर आशीर्वाद प्राप्त किया।

इस दौरान बैठक में भोमाराम सुन्देशा, नैनाराम, रमेश, गणपत, बाबूलाल, सावलाराम, तेजाराम, ईश्वर, मुकेश, विनोद, शांतिलाल, ओमप्रकाश, चेतन, जेताराम, हंसाराम, पुखराज, भक्लाल, महेंद्र, शांतिलाल, विनोद व अशोक सुन्देशा आदि मौजूद रहे।

भटाना में चिकित्सा शिविर आयोजित

रेवदर, (निंसं)। पूर्व पंचायत समिति सदस्य रणजीत सिंह देवडा की 23 वीं पुण्यतिथि पर शिव हॉस्पिटल पाथवाडा एवं ग्राम वासियों की ओर से रविवार को ग्राम पंचायत भटाना में चिकित्सा शिविर का आयोजन किया गया। सर्वप्रथम शिविर का विधिवत फीता काट कर उद्घाटन किया गया।

उपस्थित ग्रामीणों ने सर्वज्ञ रणजीत सिंह देवडा के द्वारा क्षेत्र के विकास में करवाए विकास कार्य का योगदान को याद करते हुए उन्हें श्रद्धांजलि अर्पित की ।

कैप में क्रीब 5० ओपीडी का चेक अप शिव हॉस्पिटल के डॉक्टर मोहलिक एम डी एवं हार्दिक त्रिवेदी ऑर्थोपेडिक एवं टीम के द्वारा किया गया। जरूरतमंद व्यक्ति को दवाई भी शिव हॉस्पिटल के द्वारा उपलब्ध कराई।

इस अवसर पर प्राथमिक स्वास्थ्य केंद्र प्रभारी डॉक्टर ईश्वर सिंह,मेल नर्स मंगलाराम,पूर्व पंचायत समिति सदस्य हरीश पटेल ,अमृतलाल पुरोहित ,गोविंद राम पुरोहित, गणेश कुमार पुरोहित, अनुपम राम चौधरी, दिलीप कुमार पुरोहित, रविंद्र सिंह देवडा, पर्वत सिंह रावना राजपूत, भीम सिंह रावना राजपूत, चंदन सिंह पादर, रसूल खान, कैलाश मेघवाल ,जैताराम चौधरी, महेंद्र कुमार मेघवाल, उपसरपंच प्रभु राम देवासी, विक्रम सिंह राव , राजू भाई पुरोहित, अशोक राज पुरोहित समेत सैकड़ों ग्रामीण जन एवं शिव हॉस्पिटल के अरविंद कुमार पुरोहित सुमित पूरे टीम मौजूद रही।

गज सिंह व हेमलता राज्ये आज करेंगे पूजा-अर्चना

जोधपुर, (कासं)। पूर्व नरेश गज सिंह व हेमलता राज्ये सोमवार को प्रातः 11 बजे मां नागणेच्या मंदिर में पंडित अभिषेक जोशी द्वारा करवाए जा रहे नौ कुंडीय यज्ञ में बैठकर आहुतियां देंगे।

प्राप्त जानकारी के अनुसार मंदिर प्रबंधन समिति के अध्यक्ष राजेंद्र सिंह थोब ने बताया कि इस अवसर पर दूधेश्वर महादेव मठ गाजियाबाद के नारायणगिरी जी महाराज ,जसदेसर मठ तारातरा बाड़मेर के गादीपति व विधायक पोंकरण प्रताप पुरी जी महाराज,बाबा रामदेव मंदिर राड़काबाग जोधपुर के अचलानंद गिरी महाराज,मां

आशापूरा माता मंदिर सिवाना के गादीपति नृत्य गोपाल महाराज का सम्मान व बहुमान होगा।

सचिव कल्याण सिंह राठौड़ ने बताया कि नागणेच्या मंदिर में नवरात्रि के दौरान जोड़े से हवन करने वाले बांजाकुंडी के भंवर सिंह राठौड़ ,भाडवी के जालम सिंह राठौड़ ,कोसेलाल के महावीर सिंह जोधा, समदड़ी के राम सिंह करनात ,मंगलवा के कांतिलाल सोनी ,सूरजडा के नंदू सिंह राठौड़ ,कवान के जगदीश सिंह राठौड़, बस्सी के श्रवण सिंह सोडा , बस्सी के भंवर सिंह सोडा हवन कर रहे हैं।

रामनवमी शोभायात्रा में तन मन धन से जुड़ने का निवेदन किया। साथ ही शोभायात्रा पिछले साल से भव्य हो। रामनवमी शोभायात्रा के संचालन में 120 से अधिक कार्यकर्ता तैयारी में जुटे हुए है।

रामनवमी रामोत्सव महोत्सव प्रोग्राम के तहत 24 मार्च मंगलवार को प्रभु श्री राम दरबार का अभिषेक व श्रृंगार कार्यक्रम पानी दरवाजा स्थित गोपीनाथ जी के मंदिर में दोपहर 12:15 बजे किया जाएगा।

जिला प्रचार प्रमुख मनीष सेन ने बताया कि रामनवमी शोभायात्रा की तैयारी में नरेंद्र माछर, बाबूलाल कुमावत, अनिल चौहान ,प्रविण परिहार, आनन्द स्वरूप गुप्ता, रामसुख पायक, हरीश पांडे,प्रवीण सोनी,प्रविण उपाध्याय, कुशल शर्मा, कैलाश कुमावत, महेंद्र प्रजापत, श्रवण

भिलवाला, दुर्गेश चौहान, प्रमोद गौड, गौरव शर्मा, हरीश सोनी,रामचंद्र जोगिड़, देवकिशन देवड़ा,नीरज सोनी, नंदू अरोड़ा,रविन्द्र चौहान, अनिल सोनी, दिलीप कुमावत, हजारीलाल यादव, अनिल सोनी,बाबूदास वैष्णव, गोविंद मेगवाल,किशोर सेन,अनिल सोनी,भरत शर्मा, कैलाश जीनगर,प्रताप सिंह, यश बारिया, दीपक सोनी,देवेंद्र अरोड़ा, विकास सोनी,दीपक सोलंकी, रितिक दवे सहित कार्यकर्ता मौजूद रहे। वहीं रविवार को शाम 4:00 बजे

16 वा वार्षिक पाटौउत्सव मेले की तैयारी को लेकर कार्यकारिणी की विशेष बैठक रखी गई। जिसमें मेले के मुख्य संरक्षक पुर्खसिंह राजपुरोहित ने मीरिंग की अध्यक्षता की। मेले में धन राख्य हेतु मेला ओमप्रकाश ओझा को कोषाध्यक्ष बनाया। उसके बाद विभिन्न समितियां बनाकर जवाबदारी दी गई।

225 मरीजों का निःशुल्क उपचार

पाली, (नि.सं.)। (धर्मेन्द्र वैष्णव) रोटरी क्लब पाली व अपोलो हास्पिटल अहमदाबाद के संयुक्त तत्वावधान में रविवार को निःशुल्क स्वास्थ्य शिविर हुआ। शिविर का शुभारंभ मुख्य अतिथि ओमप्रभाजी अतिरिक्त जिला कलेक्टर पाली द्वारा दीप प्रज्जलित कर किया गया। अध्यक्ष दिनेशचंद मेहता एवं सचिव वर्धमान भंडारी ने बताया कि शिविर में 225 मरीजों का निःशुल्क उपचार किया गया। इस शिविर में अपोलो हॉस्पिटल अहमदाबाद के डॉ .दरिया सिंह एवं उनकी टीम में डॉ. रमेश भाटी, डॉ. गौरव जोधा, राहुल जोशी, गौरव वेश्य एवं डा. ध्रुव पटेल कंसल्टंट यूरोलॉजिस्ट एंड रीनल ट्रान्सप्लांट सर्जन ने मरीजों की जांचकर उपचार किया।

नागौर में लाखों का अवैध मादक पदार्थ पकड़ा, तीन आरोपी गिरफ्तार

तीन अलग-अलग थानों में स्मैक, अफीम सहित डोडा-पोस्त के पौधे जब्त किये

नागौर, (निसं)। नागौर जिले में नशा मुक्त अभियान को लेकर चलाए जा रहे ‘ऑपरेशन संकल्प’ के तहत नागौर जिला पुलिस ने एक ही दिन में तीन अलग-अलग थानों के क्षेत्र में बड़ी कार्रवाई करते हुए मादक पदार्थों की तस्करी पर कार्रवाई की है। पुलिस ने लाखों रुपये कीमत की स्मैक, अफीम और डोडा-पोस्त के पौधे जब्त कर



आरोपी ने खेत में अन्य फसलों के बीच छिपाकर डोडा-पोस्त की अवैध खेती कर रखी थी।

■ ‘ऑपरेशन संकल्प’ के तहत पुलिस ने कार्रवाई की

तीन आरोपियों को गिरफ्तार किया है। सहायक पुलिस अधीक्षक जतिन जैन ने बताया कि पुलिस थाना सदर नागौर की टीम ने गश्त के दौरान रायधनु क्षेत्र में कार्रवाई करते हुए आरोपी नरेश को गिरफ्तार किया। उसके कब्जे से 86 ग्राम स्मैक, जिसकी कीमत लगभग 10.70 लाख रुपये आंकी गई है, के साथ ही दो लाख पंद्रह हजार रुपये नकद और एक मोटरसाइकिल बरामद की गई। आरोपी नरेश सदर थाने का हिस्ट्रीशीट है, जिसके खिलाफ पूर्व में करीब 30 अपराधिक मामले दर्ज

हैं। इसी क्रम में पुलिस थाना श्रीबालाजी की टीम ने तितरी-जोधियासी क्षेत्र में छापेमारी कर आरोपी शिवराम को गिरफ्तार किया। उसके मकान से 1 किलो 643 ग्राम अफीम, 50,100 रुपये नकद और एक इलेक्ट्रॉनिक कांटा बरामद किया

गया। बरामद अफीम की कीमत करीब 8.25 लाख रुपये बताई जा रही है। पुलिस ने एनडीपीएस एक्ट के तहत मामला दर्ज कर जांच शुरू कर दी है। वहीं, पुलिस थाना खींवसर क्षेत्र में भी बड़ी कार्रवाई करते हुए आरोपी तिलोकराम को गिरफ्तार किया गया।


पुलिस ने उसके खेत और मकान से कुल 600 अवैध डोडा-पोस्त के पौधे जब्त किए, जिनमें 150 सूखे और 450 हरे-गोले पौधे शामिल हैं। आरोपी ने खेत में अन्य फसलों के बीच छिपाकर यह अवैध खेती कर रखी थी।

बीकानेर में होटल से डोडा पोस्त बरामद

बीकानेर, (निसं)। पुलिस ने डॉंग स्क्वायड की मदद से शोभासर चौराहा स्थित होटल-रेस्टोरेंट से 20.625 किग्रा डोडा-पोस्त बरामद कर संचालक को गिरफ्तार किया है।

जानकारी के अनुसार एंटी नारकोटिक्स टॉस्क फोर्स को शोभासर चौराहा स्थित बाबा होटल एंड रेस्टोरेंट पर खाने के साथ ही मादक पदार्थ बेचे जाने की सूचना मिली थी। एनटीएफ के ईचांज महेंद्रदत्त शर्मा की टीम और बीछवाल थाना पुलिस ने संयुक्त रूप से होटल-रेस्टोरेंट की घेराबंदी की। पुलिस ने डॉंग स्क्वायड के साथ दबिश देकर छानबीन की। इस दौरान डॉंग स्क्वायड ने एक प्लास्टिक के कट्टे की तरफ संकेत दिया। पुलिस ने तलाशी ली तो उसमें से 20.625 किग्रा डोडा-पोस्त बरामद हो गया। पुलिस ने मादक पदार्थ जब्त कर संचालक पांचू में शोभाना निवासी राजूसिंह को गिरफ्तार कर लिया।

मुख्य सचिव वी. श्रीनिवासन ने सांवरिया सेठ के दर्शन किए



मुख्य सचिव वी. श्रीनिवासन को अधिकारियों ने सांवरिया सेठ की तस्वीर भेंट कर अभिनंदन किया।

■ मुख्य सचिव ने प्रदेश की सुख-समृद्धि एवं जनकल्याण की कामना की

मंडफिया, (निसं)। प्रदेश के मुख्य सचिव वी. श्रीनिवासन ने मेवाड़ के प्रसिद्ध आस्था केंद्र श्री सांवरिया सेठ मंदिर पहुंचकर भागवान श्री सांवरिया सेठ के दर्शन किए तथा प्रदेश की सुख-समृद्धि एवं जनकल्याण की कामना की। मंदिर परिसर में उनके आगमन पर मंदिर मंडल एवं प्रशासनिक अधिकारियों द्वारा स्वागत किया गया। मंदिर में पुजारियों द्वारा विधि-विधानपूर्वक पूजा-अर्चना संपन्न कराई गई। इसके पश्चात मुख्य सचिव को चरणाभूत पिलाया गया तथा प्रसाद भेंट कर उपरना ओढ़ाकर पारंपरिक रूप से सम्मानित किया गया। दर्शन के दौरान मुख्य सचिव ने मंदिर की व्यवस्थाओं की सराहना करते हुए कहा कि इस प्रकार के प्रमुख धार्मिक स्थलों पर सुव्यवस्थित प्रबंधन श्रद्धालुओं के लिए अत्यंत आवश्यक है।

इस अवसर पर उदयपुर संभागीय आयुक्त प्रजा केवलरामानी, जिला कलैक्टर आलोक रंजन, मंदिर मंडल ट्रस्ट के अध्यक्ष हजारी दास वैष्णव, अतिरिक्त जिला कलैक्टर, मुख्य मंदिर

मंडल एवं प्रशासनिक अधिकारियों द्वारा स्वागत किया गया। मंदिर में पुजारियों द्वारा विधि-विधानपूर्वक पूजा-अर्चना संपन्न कराई गई। इसके पश्चात मुख्य सचिव को चरणाभूत पिलाया गया तथा प्रसाद भेंट कर उपरना ओढ़ाकर पारंपरिक रूप से सम्मानित किया गया। दर्शन के दौरान मुख्य सचिव ने मंदिर की व्यवस्थाओं की सराहना करते हुए कहा कि इस प्रकार के प्रमुख धार्मिक स्थलों पर सुव्यवस्थित प्रबंधन श्रद्धालुओं के लिए अत्यंत आवश्यक है।

इस अवसर पर उदयपुर संभागीय आयुक्त प्रजा केवलरामानी, जिला कलैक्टर आलोक रंजन, मंदिर मंडल ट्रस्ट के अध्यक्ष हजारी दास वैष्णव, अतिरिक्त जिला कलैक्टर, मुख्य मंदिर

व्यवस्थाओं के विशेष इंतजाम किए गए थे, जिससे दर्शन व्यवस्था सुचारू रूप से संचालित रही। उनके इस आध्यात्मिक दौरे को स्थानीय जनप्रतिनिधियों एवं श्रद्धालुओं ने महत्वपूर्ण बताते हुए प्रदेश के धार्मिक एवं सांस्कृतिक महत्व को और सुदृढ़ करने वाला कदम माना।

विकास कार्यों पर विशेष चर्चा : -गौरतलब है कि वर्ष 1993 में जब मुख्य सचिव वी. श्रीनिवासन पूर्व में यहाँ निम्बाहेड़ा में एसडीएम रह चुके हैं, तब की तुलना में वर्तमान में मंदिर परिसर में व्यापक विकास एवं परिवर्तन देखने को मिला। बीते वर्षों में मंदिर परिसर का विस्तार, व्यवस्थाओं का आधुनिकीकरण, श्रद्धालुओं के लिए सुविधाओं में वृद्धि तथा सुरक्षा एवं प्रशासनिक प्रबंधन में उल्लेखनीय सुधार हुआ है। वर्तमान में यह मंदिर भव्य आस्था केंद्र के रूप में स्थापित हो चुका है, जो प्रदेश ही नहीं बल्कि देशभर के श्रद्धालुओं के लिए प्रमुख आकर्षण का केंद्र बन गया है।

भीलवाड़ा : मंदिर में हुई चोरी का पर्दाफाश, आरोपी गिरफ्तार

भीलवाड़ा, (निसं)। पारोली थाना पुलिस ने बागुदार स्थित श्री चारभुजा नाथ मंदिर और चारण माताजी मंदिर में हुई चोरी का महज 24 घंटे में पर्दाफाश करते हुए आरोपी को गिरफ्तार कर लिया है।

प्राथ्ी रामलक्ष्मण वैष्णव निवासी बागुदार ने थाना पारोली पर रिपोर्ट दर्ज कराई थी कि 18 मार्च को दोपहर में अज्ञात चोर ने श्री चारभुजा नाथ मंदिर

से चांदी का छत्र, चांदी की आरती और चांदी की दो गायें चोरी कर ली हैं। इसके अलावा पास ही स्थित चारण माताजी मंदिर से भी चांदी के दो छत्र चोरी होने की सूचना मिली। पुलिस ने प्रकरण दर्ज कर अनुसंधान शुरू किया। अतिरिक्त पुलिस अधीक्षक शाहपुरा राजेश आर्य और वृत्ताधिकारी कोटडी सुरेश कुमार के सुपरविजन में थानाधिकारी सियाराम के नेतृत्व में एक विशेष टीम का गठन

किया गया। टीम ने घटनास्थल के आसपास के बीटीएस खंगाले और करीब 50 से 60 सीसीटीवी कैमरों का फुटेज का गहन विश्लेषण किया।तकनीकी साक्ष्यों के आधार पर पुलिस ने अशोक पुत्र भूरा लाल सोनी निवासी बडलियास को हिरासत में लिया। कड़ी पूछताछ में आरोपी ने चोरी की वारदात स्वीकार कर ली, जिसके बाद उसे गिरफ्तार कर लिया गया।

सरिस्का टाइगर रिजर्व क्षेत्र में दो शावकों के साथ नजर आई बाघिन ‘एसटी-2302’

बाघिन का मूवमेंट करणी सागर के आसपास देखा गया, स्थिति को देखते हुए सरिस्का प्रशासन ने अलर्ट जारी किया

अलवर, (निसं)। अलवर के सरिस्का टाइगर रिजर्व क्षेत्र में बाघिन अपने दो शावकों के साथ अटखेलियाँ करती हुई नजर आई। यह मूवमेंट करणी सागर के आसपास देखा गया। यहाँ करणी माता मंदिर में इन दिनों मेले के चलते रोजाना हजारों श्रद्धालु पहुंच रहे हैं। स्थिति को देखते हुए सरिस्का प्रशासन ने अलर्ट जारी कर लोगों को सतर्क रहने की अपील की है।

पिछले कई दिनों से बाघिन का मंदिर के आसपास ही विचरण है। जिसे देखते हुए वन प्रशासन ने करणी सागर के पास दो वनकर्मियों की ड्यूटी लगाई

■ बाघिन एसटी-2302 का नाम भी करणी है, जो कई बार मंदिर से 100 मीटर दूर बने ऐतिहासिक करणी सागर के आसपास दिखाई दे चुकी है

है, ताकि कोई भक्त जंगल या सागर की तरफ नहीं आए। वरना खतरा हो सकता है। वैसे मंदिर आने-जाने में कोई डर नहीं है। नवरात्र में करणी माता मेले में रोजाना श्रद्धालु सुबह 6 बजे से आना शुरू हो जाते हैं, जबकि बाघिन एसटी-2302 अपने शावकों के साथ शनिवार को करणी माता मंदिर के आसपास तक पहुंची है। असल में बगल में ही करणी

सागर है। जहां पानी पीने के लिए वन्यजीव पहुंचते हैं। मेले के दौरान भक्तों की आवाजाही होने के कारण सरिस्का टाइगर रिजर्व प्रशासन ने अलर्ट जारी किया है। बाघिन एसटी-2302 का नाम भी करणी है, जो कई बार मंदिर से 100 मीटर दूर बने ऐतिहासिक करणी सागर के आसपास दिखाई दे चुकी है।

अलवर बफर रेंजर शंकर सिंह शेखावत ने बताया कि मेले में जाने वाले श्रद्धालुओं को सावधानी बरतने की जरूरत है। बाघिन का मंदिर के आसपास मूवमेंट है। वनकर्मी लगातार उस पर नजर बनाए हुए हैं। दो वनकर्मियों को करणी सागर पर तैनात कर रखा है। फिर भी लोगों को सावधानी बरतने की जरूरत है, इसलिए भक्तों को सीधे मंदिर पहुंचना चाहिए। कहीं जंगल में प्रवेश नहीं करें। उससे खतरा हो सकता है। हालांकि, मंदिर आने-जाने वाले रास्ते में कोई खतरा नहीं है।

दो घरों से 35 लाख के जेवर व नकदी पार

मांगलियाबास, (निसं)। थाना क्षेत्र के अखेपुरा और रिछमालिया गांवों में एक ही रात में हुई चोरी की घटनाओं ने ग्रामीणों में दहशत फैला दी। अज्ञात चोरों ने दो घरों की मिशाना बनाते हुए करीब 30 से 35 लाख रुपये के जेवरतार और नकदी चोरी कर ली। अखेपुरा में सांवर सिंव रावत के घर में चोरों ने कमरों के कुंदे बाहर से बंद कर वारदात को अंजाम दिया और नकदी व सोने-चांदी के जेवर चोरी कर लिए। इसके बाद किसानराम मेहरात के घर में भी चोरी का प्रयास किया गया, लेकिन ग्रामीणों के जाग जाने पर चोर बाइक छोड़कर भाग गए।

■ जाग होने पर बाइक छोड़कर भागे चोर

रिछमालिया गांव में बुद्धाराम देवासी के घर में चोर खिड़की तोड़कर घुसे और अलमारी से करीब 25 लाख रुपये के सोने-चांदी के जेवर तथा नकदी चोरी कर ले गए। घटना की सूचना पर पुलिस मौके पर पहुंची और एफएसएल टीम की मदद से साक्ष्य जुटाए गए। पुलिस ने अज्ञात आरोपियों के खिलाफ मामले दर्ज कर जांच शुरू कर दी है और जल्द ही आरोपियों की गिरफ्तारी का दावा किया जा रहा है।

हनुमानगढ़, (निसं)। जिले में नशा तस्करी के खिलाफ चलाए जा रहे अभियान के तहत पीलीबंगा थाना पुलिस ने बड़ी कार्रवाई करते हुए दो आरोपियों को 45 ग्राम हेरोइन (चिट्ठा) के साथ गिरफ्तार किया है। बरामद मादक पदार्थ की अंतरराष्ट्रीय बाजार में कीमत लगभग 9 लाख रुपए आंकी गई है।

पुलिस के अनुसार थाना पीलीबंगा की टीम एसआई वीरचंद के नेतृत्व में गश्त कर रही थी। इस दौरान संदिग्ध गतिविधियों के आधार पर दो

■ दोनों आरोपी पंजाब के रहने वाले हैं, जिससे किसी अंतरराज्यीय गिरोह के संलिप्त होने की आशंका जताई जा रही है

युवकों को रोका गया और उनकी तलाशी ली गई। तलाशी के दौरान उनके पास से 45 ग्राम हेरोइन बरामद

हुई, जिसके बाद दोनों आरोपियों को मौके पर ही गिरफ्तार कर लिया गया। गिरफ्तार आरोपियों की पहचान मनप्रीत सिंह उर्फ काला निवासी भोजी की पट्टी मोड, जिला तरनतारन पंजाब और सुखविंदर सिंह निवासी सेठों, पट्टी मोड़, जिला तरनतारन पंजाब के रूप में हुई है। दोनों पंजाब के रहने वाले हैं, जिससे किसी अंतरराज्यीय गिरोह के संलिप्त होने की आशंका जताई जा रही है। उनके खिलाफ एनडीपीएस एक्ट के तहत मामला दर्ज कर जांच शुरू कर दी गई है। पुलिस का कहना

हनुमानगढ़ में नौ लाख की हेरोइन के साथ दो आरोपी गिरफ्तार

हुई, जिसके बाद दोनों आरोपियों को मौके पर ही गिरफ्तार कर लिया गया। गिरफ्तार आरोपियों की पहचान मनप्रीत सिंह उर्फ काला निवासी भोजी की पट्टी मोड, जिला तरनतारन पंजाब और सुखविंदर सिंह निवासी सेठों, पट्टी मोड़, जिला तरनतारन पंजाब के रूप में हुई है। दोनों पंजाब के रहने वाले हैं, जिससे किसी अंतरराज्यीय गिरोह के संलिप्त होने की आशंका जताई जा रही है। उनके खिलाफ एनडीपीएस एक्ट के तहत मामला दर्ज कर जांच शुरू कर दी गई है। पुलिस का कहना

है कि आरोपियों से पूछताछ में नशा तस्करी के नेटवर्क से जुड़े अन्य लोगों के बारे में महत्वपूर्ण जानकारी मिलने की संभावना है। इस दिशा में आगे की कार्रवाई जारी है।

पुलिस अधीक्षक नरेंद्र सिंह मीना ने बताया कि जांच के कारोबार पर पूरी तरह अंकुश लगाने के लिए सख्त कदम उठाए जा रहे हैं। उन्होंने स्पष्ट किया कि नशा तस्करी में शामिल किसी भी व्यक्ति को बख्शा नहीं जाएगा और ऐसे तत्वों के खिलाफ अभियान लगातार जारी रहेगा।

हेरोइन सहित एक जने को पकड़ा

सूरतगढ़, (निसं)। सिटी थाना पुलिस ने गश्त के दौरान एक व्यक्ति को 10.45 ग्राम चिट्ठे (हेरोइन) सहित गिरफ्तार किया है। आरोपी पुलिस को देखकर

ने बताया कि सांयकालीन गश्त के दौरान सूचना मिली कि बाइपास स्थित कॉन्स्टेबल गुलाब सिंह, जसवंत और जसवीर के साथ वे मौके पर पहुंचे। पुलिस को देखकर वहां खड़ा व्यक्ति अचानक भागने लगा, लेकिन पुलिस जाबो की मदद से उसे घेराबंदी कर

पकड़ लिया गया। तलाशी लेने पर उसके कब्जे से 10.45 ग्राम चिट्ठा बरामद हुआ। पुलिस ने मौके पर आरोपी से नाम-पता पूछा तो उसने अपना नाम मोहनलाल उर्फ मुमताज पुत्र भजनलाल मिरासी निवासी वार्ड नंबर 4, सूरतगढ़ बताया। इसके बाद पुलिस ने आरोपी को गिरफ्तार कर उसके खिलाफ एनडीपीएस एक्ट के तहत मामला दर्ज कर लिया। पुलिस अधिकारी ने बताया कि मामले में आगे की जांच राजियासर सीआई कलावती चौधरी को सौंपी गई है। पुलिस आरोपी से पूछताछ कर यह पता लगाने का प्रयास कर रही है कि वह चिट्ठा कहाँ से लाया था और इसके पीछे और कौन-कौन लोग शामिल हो सकते हैं।

बदमाशों ने मकान से 25 लाख के जेवर और ढाई लाख रुपये चुराये

चोर रोशनदान की जाली काटकर अंदर घुसे और वारदात को अंजाम दिया

टोंक, (निसं)। पीपलू थाना क्षेत्र के ग्राम बगड़वा में दो मकानों से चोर शनिवार रात्रि को 25 लाख ज्वैलरी और 2.5 लाख नगदी चुरा कर ले गए। चोर रोशनदान की जाली काटकर अंदर घुसे और इस चोरी को अंजाम दिया है। वारदात के समय मकान मालिक और परिवार घर के बाहर टीनशेड के नीचे सो रहे थे। सुबह गाय का दूध निकालने के लिए परिजन उठे और बिखरा हुआ सामान देखा तो चोरी का मालूम चला।

■ वारदात के समय मकान मालिक और परिवार के लोग घर के बाहर टीनशेड के नीचे सो रहे थे

इसके बाद पुलिस मौके पर पहुंची और एफएसएल टीम को भी बुलाया, टीम ने बक्सों समेत अन्य सामानों पर लगे फिंगरप्रिंट इकट्ठा किए हैं।

पीडित मदनलाल स्वामी के बताया कि चोरों ने पीछे गया तो वहां रोशनदान पर सीढ़ी से कमरे में घुसकर वहां से एक किलो वजनी चांदी की तीन सिल्लियां, आधा किलो चांदी के जेवर,



चोरी की वारदात के बाद मकान में सामान बिखरा पड़ा है।

तीन तोला सोने की राखड़ी, दो तोला सोने के कानों के झुमके, चार चांदी के सिक्के और करीब 2 लाख रुपए नकद चोरी कर ले गये। वहीं शुक्रवार बीती रात ही पड़ोसी राजू शर्मा के घर में भी चोर घुसे और उनके मकान से कमरे में

रखे बक्से का ताला तोड़कर पुराने 11 चांदी के सिक्के, करीब 250 ग्राम चांदी की पायजेब, सोने के टॉप्स के अलावा 53 हजार रुपए चोर चुराकर ले गए थे। इसी प्रकार मुख्यालय स्थित एस.पी. ऑफिस के सामने कलंदरी

मस्जिद बंगला बेण्ड मास्टर वाके से चोरो ने सरीये व पाईप से मस्जिद का ताला तोड़कर मस्जिद का माईक, माईक की मशीन, कुलर की मोटर्स, इन्वर्टर के वायर, लाइट के वायर आदि सामान चोरी करके ले गए।

सीमेंट से भरा ट्रैलर पलटा, हाइवे पर वाहनों का लंबा जाम लगा

हाइवे पर करीब एक घंटे तक बाधित रहा आवागमन, घायल चालक को अस्पताल में भर्ती कराया

मांगलियाबास, (निसं) । मांगलियाबास बाइपास स्थित अजमेरी गेट होटल के पास रविवार दोपहर में सीमेंट से भरा एक ट्रैलर असंतुलित होकर पलट गया, जिससे हाइवे पर अफरा-तफरी मच गई और लंबा जाम लग गया।

प्राप्त जानकारी के अनुसार अजमेर की ओर जा रहा सीमेंट के कट्टों से लदा ट्रैलर चालक की लापरवाही के चलते अचानक असंतुलित हो गया और सड़क पर पलट गया। हादसे के बाद ट्रैलर करीब 50 फीट तक घिसटता हुआ आगे बढ़ा, जिससे उसमें भरे सीमेंट के कट्टे सड़क पर बिखर गए। घटना में ट्रैलर चालक घायल हो गया, जिसे सूचना पर पहुंची 108 एंबुलेंस के जरिए उपचार के लिए अजमेर के जवाहरलाल नेहरू अस्पताल में भर्ती कराया गया। हादसे की सूचना मिलते ही थाना प्रभारी डॉ. दीपेंद्र सैनी, एसएसआई हुकम सिंह और हेड कॉन्स्टेबल बाबूलाल मीणा सहित पुलिस जाब्ता मौके पर पहुंचा और स्थिति को नियंत्रित किया। सड़क पर कट्टे बिखरने से वाहनों



पुलिस ने क्रेन की मदद से पलटे ट्रैलर को हटवाया और सड़क से कट्टों को साफ करवाया।

की आवाजाही पूरी तरह बाधित हो गई और हाइवे पर वाहनों की लंबी कतारें लग गईं। पुलिस ने क्रेन की मदद से

पलटे ट्रैलर को हटवाया और सड़क से कट्टों को साफ करवाया। करीब एक घंटे की मशक्कत के बाद यातायात सुचारू

हो सका। फिलहाल इस संबंध में किसी भी पक्ष द्वारा मामला दर्ज नहीं कराया गया है।

एक ही दिन में छह हजार से अधिक पर्यटकों ने किया वन्यजीवों का दीदार

जयपुर (कासं)। नाहरगढ़ जैविक उद्यान सैलानियों की पहली पसंद बनता जा रहा है। रविवार को उद्यान में पर्यटकों की रिकॉर्ड भीड़ देखने को मिली, जब एक ही दिन में 6 हजार से अधिक पर्यटकों ने यहां पहुंचकर वन्यजीवों का दीदार किया।

एसीएफ देवेन्द्र सिंह राठौड़ ने बताया कि बदलते मौसम का सुहावना मिजाज और अवकाश का दिन होने के

■ **नाहरगढ़ जैविक उद्यान में उमड़ा सैलानियों का सैलाब, पर्यटकों का दूटा रिकॉर्ड**

कारण बड़ी संख्या में पर्यटक उद्यान की ओर आकर्षित हुए। रविवार को कुल 6029 सैलानियों ने उद्यान का भ्रमण कर वन्यजीवों को नजदीक से देखने का अनुभव प्राप्त किया, जो एक दिन में आने वाले पर्यटकों की अब तक की सर्वाधिक संख्या है।

उन्होंने बताया कि इस दौरान



नाहरगढ जैविक उद्यान में रविवार को पर्यटकों की भारी भीड़ उमड़ी, लोगों ने बाघ समेत कई वन्य जीवों का दीदार किया।

लायन सफारी और टाइगर सफारी पर्यटकों के लिए मुख्य आकर्षण का केंद्र रही। कुल 457 पर्यटकों ने इन दोनों सफारियों का रोमांचक अनुभव लिया। बाघों की गर्जना और शेरों की शाही चाल ने सैलानियों को मंत्रमुग्ध कर दिया।

नाहरगढ़ जैविक उद्यान में संचालित टाइगर एवं लायन सफारी इन दिनों न केवल जयपुरवासियों बल्कि अन्य जिलों एवं राज्यों से आने वाले

पर्यटकों के लिए भी विशेष आकर्षण का केंद्र बनी हुई है। शहर के समीप प्राकृतिक हरियाली और वन्यजीवों का यह संगम पर्यटकों को पारिवारिक सैर के साथ रोमांच का अनूठा अनुभव प्रदान कर रहा है।

उप वन संरक्षक विजयपाल सिंह के निर्देशन में उद्यान में पर्यटकों की सुरक्षा, सुविधाओं एवं व्यवस्थाओं पर विशेष ध्यान दिया जा रहा है। एसीएफ

देवेन्द्र सिंह राठौड़ एवं रैंजर शुभम शर्मा द्वारा रविवार को सफारियों की सघन माॉनिटरिंग कर व्यवस्थाओं का जायजा लिया गया।

एसीएफ राठौड़ की देखरेख में टूरिज्म मैनेजमेंट टीम द्वारा सफारी संचालन एवं भीड़ नियंत्रण की प्रभावी व्यवस्था सुनिश्चित की गई। पर्यटकों को टिकटिंग, वाहन सुविधा, मार्गदर्शन एवं स्वच्छता संबंधी व्यवस्थाओं में पूर्ण

सहयोग प्रदान किया गया। वन विभाग की सतत निगरानी एवं सुव्यवस्थित प्रबंधन के चलते नाहरगढ़ जैविक उद्यान आज राज्य के प्रमुख एवं लोकप्रिय वन्यजीव पर्यटन स्थलों में शुमार हो गया है। यह उद्यान न केवल पर्यावरण संरक्षण का सशक्त उदाहरण है, बल्कि पर्यटकों के लिए शिक्षाप्रद एवं मनोरंजक अनुभव का प्रमुख केंद्र भी बनता जा रहा है।

“घूमर” समारोह में शरीक हुई दिया कुमारी

जयपुर। उपमुख्यमंत्री दिया कुमारी ने रविवार को मानसरोवर में राष्ट्र सेविका समिति, जयपुर प्रांत द्वारा आयोजित हिन्दू नववर्ष समारोह घूमर में भाग लिया। इस अवसर पर उन्होंने सभी उपस्थित गणमान्यजनों को नव संवत्सर की बधाई एवं शुभकामनाएं दीं।

उपमुख्यमंत्री ने अपने संबोधन में कहा कि यह आयोजन हमारी समृद्ध सांस्कृतिक विरासत, परंपराओं और नारी शक्ति के गौरव का सुंदर प्रतीक है। उन्होंने कहा कि ऐसे कार्यक्रम समाज में सकारात्मक ऊर्जा, एकता और संस्कारों का संचार करते हैं।

दिया कुमारी ने कार्यक्रम में

महिलाओं द्वारा प्रस्तुत आकर्षक प्रस्तुतियों की सराहना करते हुए कहा कि घूमर राजस्थान की पहचान है। उन्होंने जोर देकर कहा कि सभी को मिलकर अपने रीति-रिवाज, परंपरागत संस्कृति और त्योहारों को आगे बढ़ाने का प्रयास करना चाहिए। साथ ही नई पीढ़ी को इन परंपराओं से अवगत कराना भी आवश्यक है,

ताकि वे इनके महत्व को समझ सकें। इस अवसर पर जयपुर सांसद मंजू शर्मा, राष्ट्र सेविका समिति की अखिल भारतीय सह कार्यवाहिका सुनीता हाल्देकर, संयोजिका सपना वर्मा, प्रांत कार्यवाहिका संगीता जांगिड सहित बड़ी संख्या में मातृशक्ति उपस्थित रही।

राष्ट्रभक्ति के स्वर से गुंजा जयपुर

जयपुर । राजधानी जयपुर में रविवार शाम राष्ट्रभक्ति और साहित्य का अद्भुत संगम देखने को मिला, जब अखिल भारतीय साहित्य परिषद, जयपुर विभाग द्वारा राष्ट्र साधना के 100 वर्ष विषय पर भव्य काव्य संंध्या का आयोजन मानसरोवर क्षेत्र में किया गया। कार्यक्रम राष्ट्रप्रेम, संस्कृति और भारतीय गौरव के भावों से ओतप्रोत रहा। कार्यक्रम का शुभारंभ मां भारती और मां शारदे के चित्रों के समक्ष दीप प्रज्वलन से हुआ।

बांसवाड़ा के कवि बृजमोहन तूफान ने सरस्वती वंदना प्रस्तुत कर वातावरण को आध्यात्मिक ऊर्जा से भर दिया। कार्यक्रम संयोजक विधि पारीक ने बताया कि परिषद की ओर से जयपुर में पहली बार आयोजित इस भव्य काव्य संंध्या में देश के विभिन्न राज्यों से आए कवियों ने राष्ट्रभक्ति के ओजपूर्ण काव्य से श्रोताओं को भाव-विभोर कर दिया। मुख्य अतिथि सिविल लाइंस विधायक गोपाल शर्मा कार्यक्रम में अंत तक उपस्थित रहे।

सम्मेलन 1 मई को

जयपुर। अखिल भारतीय हरियाणा गौड़ ब्राह्मण महासभा, जयपुर के तत्वावधान में आगामी 1 मई को हरियाणा गौड़ ब्राह्मण छात्रावास परिसर, अलियाबाद मोड़, महाराजपुरा, तहसील निवाड़ी, जिला-टोंक में आयोजित होने वाले आदर्श विशाल सामूहिक विवाह सम्मेलन की तैयारियों को लेकर एक महत्वपूर्ण परिचर्चा बैठक का सफल आयोजन किया गया। बैठक की अध्यक्षता महासभा के राष्ट्रीय अध्यक्ष बिरधी चन्द बंबाला ने की बैठक में सामूहिक विवाह की विभिन्न व्यवस्थाओं पर विस्तृत विचार-विमर्श हुआ तथा नगद राशि की घोषणा सहित अन्य महत्वपूर्ण निर्णय लिए गए।

अब सप्ताह भर नहीं चलेगी हीटवेव

जयपुर । कमजोर पश्चिम विक्षोभ के प्रभाव से रविवार को प्रदेश के आधा दर्जन शहरों में हल्की से मध्यम बारिश दर्ज की गई। पोकरण में आंधी-बारिश के साथ ओलावृष्टि हुई। मौसम विभाग ने राज्य में आगामी एक सप्ताह हीटवेव नहीं चलने की संभावना व्यक्त की है। मौसम विभाग के अनुसार रविवार को सीकर, जैसलमेर, बीकानेर, जोधपुर सहित करीब आधा दर्जन शहरों में हल्की से मध्यम बारिश दर्ज की गई। बारिश से रबी की फसलों को काफी नुकसान पहुंचा है। दोपहर में पोकरण में कुछ स्थानों पर ओले गिरे। रविवार को बाड़मेर प्रदेश में सबसे गर्म रहा, यहां का अधिकतम तापमान 35.2 और न्यूनतम तापमान 20.4 डिग्री दर्ज किया गया। रविवार को सबसे ज्यादा बारिश जैसलमेर में 13 मिमी दर्ज की गई। मौसम विज्ञान केंद्र जयपुर के निदेशक राधेश्याम शर्मा ने बताया कि प्रदेश के अधिकांश भागों में आगामी 4-5 दिन मौसम मुख्यतः शुष्क रहने की संभावना है। राज्य में आगामी एक सप्ताह हीटवेव की संभावना नहीं है।

जयपुर में शनिवार रात को हल्की बारिश दर्ज की गई। हालांकि रविवार को दिनभर धूप छिली और हल्के एवं छितराए बादल नजर आए।

पुलिस दूरसंचार विभाग के 110 कार्मिकों को आज मिलेगा सम्मान

■ **पुलिस महानिदेशक संजय अग्रवाल और एडीजी वीके सिंह करेंगे उत्कृष्ट सेवाओं के लिए पदक वितरण**

मुख्य अतिथि पुलिस महानिदेशक कानून-व्यवस्था संजय अग्रवाल होंगे। उनके साथ अतिरिक्त महानिदेशक पुलिस

साइबर क्राइम एवं तकनीकी सेवाएं वी.के. सिंह भी विशिष्ट अतिथि के रूप में मौजूद रहकर कार्मिकों का उत्साहवर्धन करेंगे।

समारोह के दौरान कुल 110 पुलिस दूरसंचार कार्मिकों को सम्मानित किया जाएगा। इनमें 31 कार्मिकों को अति उत्कृष्ट सेवा पदक, 38 को उत्कृष्ट सेवा पदक, 7 को डीजीपी डिस्क, 3 को सर्वोत्तम सेवा चिन्ह, 9 को अति उत्तम सेवा चिन्ह तथा 22 कार्मिकों को

उत्तम सेवा चिन्ह प्रदान किए जाएंगे। विशेष बात यह है कि इन सम्मानित होने वाले कार्मिकों में कुछ सेवानिवृत्त कार्मिक भी शामिल हैं, जिन्हें इस अवसर पर विशेष रूप से आमंत्रित किया गया है। यह आयोजन न केवल सेवा में उत्कृष्ट प्रदर्शन करने वाले कार्मिकों का मनोबल बढ़ाएगा, बल्कि पुलिस दूरसंचार विभाग की समर्पित कार्यशैली की भी सम्मानित करेगा।

खेजड़ी सहित हरे पेड़ों के संरक्षण के लिए सख्त कानून की तैयारी

संसदीय कार्य मंत्री जोगाराम पटेल की अध्यक्षता में महत्वपूर्ण तीसरी बैठक आयोजित

-कार्यालय संवाददाता-

जयपुर । राज्य वृक्ष खेजड़ी एवं हरे पेड़ों के संरक्षण, संवर्धन तथा पर्यावरण सुरक्षा को सुनिश्चित करने के उद्देश्य से राज्य सरकार द्वारा सख्त कानून लाने की दिशा में ठोस पहल की जा रही है। इसी क्रम में संसदीय कार्य, विधि एवं विधिक कार्य विभाग के मंत्री जोगाराम पटेल की अध्यक्षता में महत्वपूर्ण तीसरी बैठक आयोजित की गई।

बैठक में राज्य मंत्री हेमन्त मीणा, विधि विभाग, राजस्व विभाग, अतिरिक्त मुख्य सचिव वन विभाग सहित संबंधित विभागों के वरिष्ठ अधिकारी उपस्थित रहे।

बैठक में पूर्व में आयोजित द्वितीय बैठक में लिये गये निर्णयों के क्रम में विधेयक का प्रारूप प्रस्तुत किया गया, जिस पर विस्तृत चर्चा की गई।

विचार-विमर्श के दौरान विधेयक के विभिन्न बिंदुओं पर गहराता से अध्ययन करते हुए अतिशुीघ्र अंतिम प्रारूप तैयार करने की रूपरेखा निर्धारित की गई। इस दौरान विशेष रूप से यह सुनिश्चित करने पर जोर दिया गया कि प्रस्तावित कानून से आमजन को किसी प्रकार की अनावश्यक कठिनाई का सामना न करना पड़े।

पर्यावरण संरक्षण के प्रति सरकार की

प्रतिबद्धता को रेखांकित करते हुए पेड़ों की सुरक्षा को सर्वोच्च प्राथमिकता दी गई।

हरे पेड़ों की कटाई पर प्रभावी रोक लगाने के लिए कठोर प्रावधानों को विधेयक में शामिल करने पर चर्चा हुई। इसके अंतर्गत क्षेत्राधिकार, न्यायिक प्रक्रिया, जांच, अपील, दंड प्रावधान, प्राधिकरण,

क्रियान्वयन व्यवस्था सहित विभिन्न पहलुओं पर विस्तार से विचार किया गया।

साथ ही संरक्षित पेड़ों की सूची तैयार कर उसे विधेयक में शामिल करने का निर्णय लिया गया, जिससे संवेदनशील प्रजातियों का विशेष संरक्षण सुनिश्चित किया जा सके।



संसदीय कार्यमंत्री जोगाराम पटेल ने खेजड़ी संरक्षण को लेकर तीसरी बैठक ली।

मुख्यमंत्री भजनलाल शर्मा आज जोबनेर व सांभर के दौरे पर

-कार्यालय संवाददाता-

जयपुर। प्रदेश के मुख्यमंत्री भजनलाल शर्मा सोमवार को जोबनेर स्थित ज्वाला माता मंदिर में दोपहर 1 बजे तथा सांभर

■ **ज्वाला माता व शाकम्भरी माता के दर्शन करेंगे, कई स्थानों पर होगा स्वागत**

स्थित शाकम्भरी माता मंदिर में दोपहर 2 बजे दर्शन करेंगे। मुख्यमंत्री के इस दौरे को लेकर पूरे क्षेत्र में उत्साह का माहौल है और प्रशासन के साथ-साथ संगठन स्तर पर भी तैयारियां पूर्ण कर ली गई हैं।

भाजपा जयपुर देहात दक्षिण जिलाध्यक्ष राजेश गुर्जर ने रविवार को कालवाड़, फुलेरा, सांभर सहित विभिन्न मंडलों की बैठकें लेकर कार्यक्रम की विस्तृत समीक्षा की। उन्होंने कार्यकर्ताओं को जिम्मेदारियां सौंपते हुए दौरे को सफल बनाने के लिए अनुशासन, समन्वय और सक्रिय भागीदारी पर जोर दिया। मुख्यमंत्री के आगमन को लेकर मार्ग में विभिन्न स्थानों पर कार्यकर्ताओं द्वारा स्वागत की तैयारियां की गई हैं। जगह-जगह स्वागत द्वार, बैनर और जनसंपर्क की व्यवस्थाएं की गई हैं।

जर्जर स्कूलों के पुनर्निर्माण के लिए केंद्र सरकार ने 300 करोड़ रुपए मंजूर किए



-कार्यालय संवाददाता-

जयपुर । मुख्यमंत्री भजनलाल शर्मा ने प्रदेश में जर्जर विद्यालय भवनों के पुनर्निर्माण के लिए केंद्र सरकार के शिक्षा मंत्रालय द्वारा 300 करोड़ रुपये की स्वीकृति के लिए प्रधानमंत्री नरेन्द्र मोदी का आभार व्यक्त किया है।

शर्मा ने कहा कि प्रदेश में शिक्षा को बढ़ावा देने के लिए मजबूत आधारभूत संरचना का

■ **सीएम भजनलाल शर्मा ने प्रधानमंत्री नरेन्द्र मोदी का आभार जताया**

■ **विद्यार्थियों को सुरक्षित-आधुनिक शिक्षण क्वातावरण उपलब्ध करवाना हमारी प्राथमिकता है : मुख्यमंत्री**

निर्माण हमारी प्राथमिकता है। हमारा उद्देश्य है कि प्रत्येक विद्यार्थी को सुरक्षित, आधुनिक और प्रेरणादायक शैक्षणिक वातावरण मिले, ताकि वे अपने सपनों को साकार करने की दिशा में आगे बढ़ सकें। मुख्यमंत्री ने कहा कि प्रधानमंत्री नरेन्द्र मोदी के दूरदर्शी नेतृत्व एवं मार्गदर्शन में केंद्र सरकार के इस सहयोग से प्रदेश में शिक्षा के क्षेत्र में गुणात्मक सुधार होगा तथा विद्यार्थियों को बेहतर सुविधाएं उपलब्ध होंगी।

सिटी पैलेस से तालकटोरा तक निकली बूढ़ी गणगौर की शाही सवारी



राजधानी जयपुर में रविवार शाम बूढ़ी गणगौर की शाही सवारी निकाली गई। इस दौरान हाथी-घोड़े के लवाजमें और लोक कलाकारों की प्रस्तुतियों ने लोगों का मन मोहा।



दी गई। अलवर के भंभंग वादकों ने राजस्थानी धुनों से वातावरण को और जीवंत बना दिया।

सवारी में हाथी, घोड़े, ऊंट और बैलगाड़ियों के साथ जयपुर पूर्व राजपरिवार का शाही काफिला भी शामिल रहा। हाथियों पर पचरंग ध्वज

और चांदी की गदा विशेष आकर्षण रहे। एक हाथी द्वारा विदेशी पर्यटक को सूंड से आशीर्वाद देने का दृश्य भी लोगों के आकर्षण का केंद्र बना। देशी-विदेशी पर्यटकों के लिए विशेष बैठने की व्यवस्था की गई थी।

बड़ी संख्या में लोग इस

पारंपरिक आयोजन को देखने पहुंचे और रंग-बिरंगी झालकियां व लोक संस्कृति की झलक को अपने कैमरों में कैद किया। पूरे मार्ग में उत्सवमयी माहौल बना रहा और जयपुर की सांस्कृतिक विरासत का भव्य प्रदर्शन देखने को मिला।

5 किलो डोडा-चूरा के साथ तस्कर पुलिस के हथ्ये चढ़ा

जयपुर । जयपुर ग्रामीण पुलिस द्वारा मादक पदार्थ तस्करों के विरुद्ध चलाए जा रहे विशेष अभियान ऑपरेशन एंटी वेनम के तहत दूध थाना पुलिस ने रविवार को नाकाबंदी के दौरान एक युवक को गिरफ्तार कर उसके कब्जे से 5.10 किलोग्राम अवैध डोडा छिलका और तस्करी में प्रयुक्त मोटरसाइकिल जब्त की है। जयपुर ग्रामीण पुलिस अधीक्षक हनुमान प्रसाद मीणा ने बताया कि दूध पुलिस को मुखबिर से सूचना मिली कि जीवराज नाम का व्यक्ति मोटरसाइकिल पर डोडा छिलका बेचने के फ़िराक में है। इस सूचना पर पुलिस ने धांधोली से कचनारिया जाने वाले रास्ते पर नाकाबंदी की । नाकाबंदी के दौरान सामने से आ रहा युवक पुलिस जाते को देखकर भागने लगा। जिसे टीम ने घेराबंदी कर पकड़ लिया । तलाशी लेने पर उसकी मोटरसाइकिल पर रखे सफेद कट्टे से 5 किलो 10 ग्राम डोडा छिलका बरामद हुआ । पुलिस ने आरोपी जीवराज (23) निवासी धांधोली को गिरफ्तार किया।

सोलफुल क्रव्वाली फेस्टिवल में दिखेगी गंगा-जमुनी तहजीब

जयपुर (कासं)। भारत की गंगा-जमुनी तहजीब, आपसी भाईचारे और संप्रदायिक सौहार्द को समर्पित सोलफुल क्रव्वाली फेस्टिवल का आयोजन 24 और 25 मार्च को जयपुर के जवाहर कला केंद्र में किया जाएगा। यह आयोजन स्वागत जयपुर फाउंडेशन और नॉर्थ जोन कल्चरल सेंटर, पटियाला के संयुक्त तत्वावधान में आयोजित होगा। स्वागत जयपुर फाउंडेशन के अध्यक्ष इकबाल खान निवाजी ने बताया कि यह दो दिवसीय फेस्टिवल राजस्थान के प्रसिद्ध कव्वाल मुहम्मद सिद्दीक की याद में ईद के अवसर पर आयोजित किया जा रहा है।

फेस्टिवल में अजमेर दरगाह के शाही क्रव्वाल मोहम्मद मुबीन, कोटा के मशहूर क्रव्वाल हिफ्जुर्हमान हाकिमी और जयपुर के उस्ताद अनवार हुसैन निवाजी अपनी गायिकी के जरिए सूफियाना कलाम पेश करेंगे, जो प्रेम, शांति और ईंसानियत का संदेश देंगे। कार्यक्रम का आयोजन



■ **जवाहर कला केन्द्र में कल से सजेगी सूफियाना महफिल**

दोनों दिन शाम 6 बजे से किया जाएगा। इस सांस्कृतिक उत्सव में आमजन के लिए प्रवेश निःशुल्क रखा गया है, ताकि अधिक से अधिक लोग इसमें भाग लेकर सुफी संगीत की इस विरासत का आनंद ले सकें। यह फेस्टिवल न केवल संगीत प्रेमियों के लिए एक खास अवसर है, बल्कि समाज में आपसी सौहार्द, एकता और भाईचारे को मजबूत करने की दिशा में एक महत्वपूर्ण पहल भी है।

स्टोरी टेलर दिव्य प्रकाश ने सुनाई छोटे शहर की रूहानी कहानी

जयपुर । बॉलीवुड के मशहूर स्टोरीटेलर दिव्य प्रकाश दुबे ने रविवार को स्टोरी टेलिंग शो टैशन मत ले यार...में जिन्दगी को हल्के दिल से देखने के नजरिए से रूबरू कराया। द कला मंच जयपुर की ओर से यहां महाराणा प्रताप सभागार में हुए इस खास शो में दुबे ने छोटे शहर की कहानी कही, जिसका ताना-बाना एक लड़के से जुड़ी जीवन यात्रा के इर्द-गिर्द बुना गया। समकालीन कहानी कहने के जादूगर दुबे के सहज और सरल तरीके से शहर के कहानीप्रेमियों को भावनात्मक रूप से अंत तक जोड़े रखा। उनका चुटीला व चुटकलों से भरा अंदाज, हंसी मजाक के साथ अगले ही पल भावुक करने के उनके कमाले फन ने रूहानी कहानी के मर्म को शिद्दत से महसूस कराया। गौरतलब है कि यह शो दूसरी बार यहां जयपुर में हुआ। इमर्सिव स्टोरीटेलिंग के एक सुखद एवं अनोखे अनुभव से लबेज यह प्रोग्राम खासतौर से युवाओं के मद्देनजर इस तरह से डिजाइन किया गया, ताकि उनकी जिन्दगी का फलसफा और उनकी मुश्किल राहों को आसान



दिव्य प्रकाश दुबे ने शॉर्ट लागू, मसाला चाय, मुसाफिर के फेके, अश्वत्थर जंक्शन, इन्वेन्तूरी, आको-बाको और यार पापा जैसी 8 बेस्टसेलर किताबें लिखी हैं।

बना सके। इससे पहले कार्यक्रम के फ्रेमर्स और फाउंडर राजेश शर्मा और व सतिन्द्र सिंह ने बताया कि वे आगामी दिनों में शहर के लोगों के लिए बेहतरीन शोज का आयोजन करेंगे।

ज्ञात रहे कि

पावटा : हमले में घायल युवक की ढाई महीने बाद इलाज के दौरान मौत

बदमाशों ने युवक पर हमला कर दिया था, परिजनों ने अस्पताल में भर्ती कराया था

पावटा, (निसं)। क्षेत्र के ग्राम बियावास में मालियों की ढाणी में दो महीने बीस दिन पहले हुए जानलेवा हमले के मामले में अब बड़ा मोड़ सामने आया है। गंभीर रूप से घायल युवक ने लंबा इलाज चलने के बाद आखिरकार शनिवार को दम तोड़ दिया। घटना के बाद पूरे इलाके में एक बार फिर से सनसनी फैल गई है।

जानकारी के अनुसार, करीब दो महीने बीस दिन पूर्व कुछ बदमाशों ने युवक पर जान से मारने की नियत से हमला कर दिया था। हमले में युवक गंभीर रूप से घायल हो गया था, जिसे परिजनों द्वारा तुरंत अस्पताल में भर्ती कराया गया, जहां पिछले दो महिने बीस दिन से उसका इलाज चल रहा था। परिजनों ने बताया कि युवक ने जिंदगी और मौत के बीच लंबी जंग लड़ी, लेकिन आखिरकार इलाज के दौरान उसकी मौत हो गई। युवक की मौत की खबर मिलते ही परिवार में कोहराम मच गया। वहीं गांव में शोक की लहर दौड़ गई। इसके बाद परिजन और ग्रामीण दोपहर मृतक युवक के शव को वाहन में लेकर विराटनगर



परिजन और ग्रामीण मांगों को लेकर विराटनगर थाना परिसर में धरने पर बैठ गए।

थाना पहुंचे और थाना परिसर में धरने पर बैठ गए। ग्रामीणों ने मृतक की पत्नी को संविदा पर नौकरी, परिजनों को आर्थिक सहायता और शेष आरोपियों की गिरफ्तारी की मांग उठाई। सूचना पर विराटनगर थाना प्रभारी सोहनलाल, सीओ उमेश निठारवाल और भाजपा जिलाध्यक्ष उत्तर सुरेश

बादलीबाल मौके पर पहुंचे और धरनार्थियों से वार्ता की। बादलीबाल ने फोन पर विधायक कुलदीप धनखड़ को मामले की जानकारी दी। इसके बाद विधायक की ओर से मृतका की पत्नी को संविदा पर नौकरी दिलाने, जनसहयोग से आर्थिक सहायता उपलब्ध कराने और

शेष आरोपियों की गिरफ्तारी कराने का आवासन दिया। इसके बाद शाम करीब तीन बजे धरना समाप्त हुआ। इसके बाद परिजन शव को लेकर उपजिला चिकित्सालय पहुंचे, जहां चिकित्सकों की टीम ने पोस्टमार्टम कर शव परिजनों को सौंप दिया। मामले में पुलिस ने पहले ही

- मृतक की पत्नी को संविदा पर नौकरी, परिजनों को आर्थिक सहायता और शेष आरोपियों की गिरफ्तारी की मांग उठाई**

आरोपियों के खिलाफ हत्या के प्रयास का मामला दर्ज कर जांच शुरू कर दी थी। अब युवक की मौत के बाद पुलिस ने मामले में हत्या में परिवर्तित कर लिया है।

विराटनगर थाना प्रभारी सोहनलाल ने बताया कि नामजद आरोपित राजकुमार सैनी, योगेश सैनी और कोमल सैनी को गिरफ्तार कर एक नाबालिग को निरुद्ध किया था। मामले में फरार अन्य आरोपितों की गिरफ्तारी के प्रयास जारी है। आरोपियों के खिलाफ सख्त कार्रवाई की जाएगी और जल्द ही उन्हें गिरफ्तार कर लिया जाएगा। वहीं ग्रामीणों ने दोषियों को जल्द से जल्द कड़ी सजा दिलाने की मांग की है।

बदमाशों ने वाहनों में तोड़फोड़ की

कोटा, (निसं)। नान्ता थाना इलाके में कुछ बदमाशों ने एक घर के बाहर खड़े वाहनों में तोड़फोड़ की एवं एक जने के साथ मारपीट कर मौके से फरार हो गये। पोंडित ने इसकी रिपोर्ट नान्ता थाने में दर्ज कराई है। जानकारी के अनुसार नान्ता इलाके के सुखाड़िया आवासीय योजना इलाके में शनिवार देर रात्रि को आठ-नौ बदमाश डंडे, सरिया व अन्य हथियार लेकर आये और घर के बाहर खड़े वाहनों में तोड़फोड़ करने लगे। आवाज सुनकर जब पोंडित आशिक हुसैन बाहर आया तो बदमाशों ने उस पर हमला कर उसके साथ मारपीट कर दी और मौके से फरार हो गये। अचानक हुई घटना के बाद इलाके में अफरा-तफरी मच गई।

मकान से लाखों के जेवर व नकदी चोरी

सायला, (निसं)। सायला थाना क्षेत्र के खरल गांव में अज्ञात चोरों ने एक रहवासीय मकान को निशाना बनाते हुए लाखों रुपए के सोने-चांदी के आभूषण और नकदी पर हाथ साफ कर दिया। घटना के समय परिवार के एक सदस्य घर के बाहर सो रहे थे, बाकी अन्य बाहर गए हुए थे, जिसका फायदा उठाकर चोरों ने वारदात को अंजाम दिया।

खीमराम पुत्र वेलाराम देवासी ने पुलिस को दी रिपोर्ट में बताया कि उनका रहवासीय मकान रबारियों के वास में स्थित है। उनका पुत्र मादाराम वर्तमान में देशावर गया हुआ है और पुत्रवधू अपने पीहर गई हुई थी। घर पर खीमराम अकेले ही थे। 21-22 मार्च की रात्रि को खीमराम कमरे का ताला लगाकर बाहर ओसरी में सो गए

थे। सुबह करीब 6 बजे जब वे उठे और कमरा खोला, तो उनके होश उड़ गए। कमरे के पीछे की खिड़की टूटी हुई थी और सारा सामान बिखरा पड़ा था। चोरों ने कमरे में रखे मंजूस का ताला तोड़कर उसमें रखे स्टील के डिब्बे की अपना निशाना बनाया। पोंडित के अनुसार अज्ञात चोर चांदी के लगभग 4.5 किलोग्राम और सोने के लगभग 25० ग्राम आभूषण के अलावा 25 हजार रुपए नकद राशि चुराकर ले गए। घटना की सूचना मिलते ही पुलिस टीम ने मौके पर पहुंचकर सुआयना किया। घर के पिछवाड़े और कमरे के पास अज्ञात चोरों के पैरों के निशान मिले हैं, जिनके आधार पर पुलिस ने साक्ष्य जुटाए हैं। पुलिस ने मामला दर्ज कर अज्ञात चोरों की तलाश शुरू कर दी है।

तेल के पीपे चोरी का खुलासा, तीन गिरफ्तार

अजमेर, (निसं)। पड़ाव स्थित जनता मार्केट में तेल व्यापारी के गोदाम से हुई चोरी की वारदात का पुलिस ने खुलासा करते हुए तीन आरोपियों को गिरफ्तार कर लिया है। पुलिस ने आरोपियों के कब्जे से चोरी किए गए 22 तेल के पीपे भी बरामद कर लिए हैं, जिनकी कीमत करीब 5० हजार रुपये बताई जा रही है।

प्रकरण के अनुसार 19 मार्च को फायसगर रोड स्थित विकास कॉलोनी निवासी लेखराज गोलानी ने थाने में रिपोर्ट दर्ज कराई थी। उन्होंने बताया कि 18 मार्च की रात करीब साढ़े दस बजे वह अपने गोदाम पर ताला लगाकर घर गए थे। अगले दिन सुबह जब वह वापस दुकान पर पहुंचे तो गोदाम का ताला टूटा हुआ मिला और अंदर रखे फर्बैच्यून तेल के 22 पीपे गायब थे। मामले की गंभीरता को देखते हुए पुलिस ने विशेष टीम गठित कर जांच शुरू की। पड़ाव क्षेत्र से लेकर आसपास के मार्गों पर लगे सीसीटीवी कैमरों की फुटेज

की मोचरी के बाहर धरने पर बैठे समाज के नेता इस दौरान केंद्रीय मंत्री गजेंद्र सिंह शेखावत और कैबिनेट मंत्री गजेंद्र सिंह खींवसर से नाराज दिखे। धरने में मौजूद लोगों का कहना था कि विधानसभा क्षेत्र लोहावट का यह मामला है, लेकिन अभी तक ना वह खुद यहां पहुंचे और ना ही कोई प्रशासनिक अधिकारी उनसे बात करने पहुंचा। केंद्रीय मंत्री गजेंद्र सिंह शेखावत को लेकर भी कहा कि उनको समाज के लोगों ने वोट दिए थे, लेकिन धरना स्थल पर उन्होंने अधिकारियों को निर्देशित नहीं किया, जिसके चलते अधिकारी मौके पर नहीं पहुंचे और अभी तक परिवार न्याय के इंतजार में है।

कोटा : घर में मृत अवस्था में मिली 5० वर्षीय महिला

परिजनों ने हत्या की आशंका जताई, पुलिस जांच में जुटी

- पुलिस टीम सहित अन्य अधिकारी भी मौके पर पहुंचे और एफएसएल और एमओबी टीम को बुलाकर साक्ष्य एकत्रित किए गये**

परिजन रिश्तेदार और पुलिस भी मौके पर पहुंचे। घटना का खुलासा उस समय हुआ जब दूध वाला दूध देने आया और आवाज देने पर भी महिला ने दरवाजा नहीं खोला। आरकेपुरम् थानाधिकारी प्रशिक्षु आईपीएस सिद्धार्थ श्रीवास्तव ने बताया कि मृतका गणेशनगर निवासी बृजेश शर्मा (5०) थी। थानाधिकारी ने बताया कि सूचना मिलते ही टीम लेकर मौके पर पहुंचे और साक्ष्य भी एकत्र किये गये हैं। मृतका महिला मकान में

दूसरी मंजिल पर अकेली रहती थी और नीचे किराएदार रहते थे लेकिन अभी कोई नहीं है। घटना की सूचना मिलते ही अन्य परिजन भी पहुंच गए थे। मृतका की मौत संदिग्ध है। मृतका के शव का मेडिकल बोर्ड से पोस्टमार्टम कराकर शव परिजनों को सौंप दिया है। पोस्टमार्टम रिपोर्ट व जांच के बाद ही मामले का खुलासा हो पायेगा मामला दर्ज कर हर एंगल से मामले की जांच की जा रही है।

आठ साल से लापता युवक परिवार से मिला

सूरतगढ़, (निसं)। किशनपुरा आबादी स्थित गुरु भरोसा सेवा संस्था की मानवीय सेवा का एक और उदाहरण रविवार को सामने आया है। संस्था ने आठ साल से लापता एक युवक को उसके परिवार से मिलवाया है।

सेवादार सिकंदर सिंह, कृष्ण चौधरी और धनवीर सिंह हुंदल ने बताया कि 27 सितंबर 2023 को उप जिला फिकित्सालय सूरतगढ़ परिसर में एक अज्ञात पुरुष अचेत और असहाय अवस्था में मिला था। समाजसेवी सदस्यों ने उसे तुरंत प्राथमिक उपचार दिलवाकर संस्था में देखभाल के लिए पहुंचाया।

संस्था में लाए जाने के समय युवक की हालत बेहद गंभीर थी। उसके बाएं पैर में गहरा घाव था, जिसमें सफेद कीड़े रेंग रहे थे और निचले हिस्से में मवाद भरा हुआ था। उसकी मानसिक स्थिति ठीक नहीं होने के कारण वह अपना पूरा पता भी नहीं बता पा रहा था। संस्था ने उप जिला चिकित्सालय के अस्थि रोग विशेषज्ञ डॉ. भरत भूषण और राजकीय जिला चिकित्सालय श्रीगंगानगर के मानसिक रोग विशेषज्ञ डॉ. प्रेम अग्रवाल के निर्देशन में युवक का उपचार शुरू कराया। लगातार इलाज, देखभाल और संस्था में मिले पारिवारिक माहौल से युवक की सेहत में धीरे-धीरे सुधार होने

- गुरु भरोसा सेवा संस्था ने युवक को पुनर्वास कराया**

लगा। संस्था के पुनर्वास सेवादारों की लगातार पूछताछ के दौरान युवक ने अपना नाम सुरेशराम और निवास ग्राम सोभरा, तहसील खटीमा (उत्तराखंड) बताया। इसके बाद संस्था ने खटीमा प्रशासन के सहयोग से क्षेत्र में उसका वीडियो प्रसारित करवाया, जिससे उसके परिजनों तक सूचना पहुंच सकी।

सूचना मिलने पर सुरेशराम की मां, भाई और पत्नी संस्था पहुंचे। परिजनों ने बताया कि सुरेशराम करीब आठ वर्ष से घर से लापता था और काफी तलाश के बावजूद उसका कोई सुराग नहीं मिला था। मां ने कहा कि उन्होंने तो मान लिया था कि सुरेश अब इस दुनिया में नहीं रहा, लेकिन आज ईश्वर ने उसे नया जीवन देकर वापस लौटा दिया। संस्था प्रबंधक समिति ने सुरेशराम को माला पहनाकर नए जीवन की शुरुआत के लिए प्रोत्साहित करते हुए निवेदों दी। परिजनों ने संस्था और प्रशासन का आभार व्यक्त किया। संस्था के मुख्य सेवादार ने बताया कि यह सेवा परमार्थिता परमात्मा की कृपा और समाजसेवी साथियों के सहयोग से संभव हो पाई है।

दिल्ली-मुम्बई एक्सप्रेस-वे पर हुये कार हादसे में तीन जने घायल

कार सवार चार जने इंदौर से दिल्ली जाने के लिये निकले थे, बूढ़ादीत क्षेत्र में हादसा हुआ

कोटा, (निसं)। बूढ़ादीत थाना क्षेत्र में दिल्ली-मुंबई एक्सप्रेस-वे पर रविवार तड़के तेज रफ्तार कार अनियंत्रित होकर पलट गई। हादसे में कार चालक को छोड़कर कार में सवार तीन जने घायल हो गये, चालक को हल्की चोटें आईं। जानकारी के अनुसार कार में सवार चार जने इंदौर से दिल्ली जाने के लिये निकले थे। बूढ़ादीत क्षेत्र में दिल्ली-मुम्बई

- कार चालक ने बताया कि नींद की झपकी लगने से कार अनियंत्रित हो गई थी**

एक्सप्रेस-वे पर तेज रफ्तार कार अनियंत्रित होकर पलटी खा गई। घटना की सूचना मिलते ही बूढ़ादीत पुलिस टीम मौके पर पहुंची। हादसे में घायलों को प्राथमिक उपचार के लिये सुल्तानपुर चिकित्सालय लाया गया, जहां से

घायलों को कोटा रैफर किया गया। बूढ़ादीत थानाधिकारी दिप्ती ने बताया कि चार जने कार से इंदौर से दिल्ली जा रहे थे, बूढ़ादीत क्षेत्र में मंडावर टोल से कुछ दूरी पर तेज रफ्तार कार अनियंत्रित होकर पलट गई।

थानाधिकारी ने बताया कि कार चालक ने बताया कि नींद की झपकी लगने से कार अनियंत्रित हो गई थी। कार हादसे में घायलों में दिल्ली निवासी आशु (28), किशन (30) और संदीप (3०) के चोटें आई है वहीं कार चालक सुमित के हल्की चोट आई। घायलों को तत्काल गाड़ी से निकाला और उपचार के लिये अस्पताल भिजवाया गया।

किराना दुकान में भीषण आग लगने से सामान जला

बीकानेर, (निसं)। यहां देशनोक क्षेत्र में देर रात किराना दुकान में भीषण आग लग गई। वहीं आग पर रविवार सुबह काबू पा लिया गया। गनीमत रही कि इस हादसे में कोई जनहानि नहीं हुई, लेकिन सामान जलकर राख हो गया। शनिवार देर रात नेशनल हाइवे पर रासीसर बस स्टैंड के समीप स्थित एक किराना (परचून) दुकान में भीषण आग लग गई। आग की लपटें उठते ही क्षेत्र में अफरा-तफरी मच गई, लेकिन स्थानीय प्रशासन और अग्निशमन टीम की त्वरित कार्रवाई से बड़ा हादसा टल गया।

प्रत्यक्षदर्शियों के अनुसार शनिवार देर रात आग लग गई थी, लेकिन रविवार सुबह तक आग ने उग्र रूप ले लिया। सुबह के समय दुकान से अचानक धुआं और आग की लपटें

- गनीमत रही कि इस हादसे में कोई जनहानि नहीं हुई**

उठती दिखाई दी। सूचना मिलते ही तत्काल अग्निशमन टीम को मौके के लिए रवाना किया गया। इस दौरान देशनोक नगर पालिका के निवर्तमान अध्यक्ष ओमप्रकाश मूंछड़ा के समन्वय से राहत कार्य तेजी से शुरू हुआ। दमकल वाहन चालक मनोहर दान ने मुस्तैदी दिखाते हुए कम समय में मौके पर पहुंचकर राहत कार्य शुरू किया। फायरमैन धनराज ने टीम के साथ मिलकर आग पर काबू पाने का मोर्चा संभाला और लपटों को आसपास फैलने से रोक लिया।

हालांकि आग की चपेट में आने से दुकान में रखा अधिकांश सामान जलकर नष्ट हो गया। फिलहाल आग लगने के कारणों की आधिकारिक पुष्टि नहीं हो सकी है, लेकिन प्रारंभिक तौर पर शॉर्ट सर्किट की आशंका जताई जा रही है। नगरपालिका प्रशासन ने व्यापारियों और आमजन से अपील की है कि वे अपने प्रतिष्ठानों में बिजली की वायरिंग की नियमित जांच करवाएं और अग्नि सुरक्षा उपकरणों को क्रियाशील रखें। साथ ही किसी भी प्रकार की चिंगारी या शॉर्ट सर्किट के संकेत को नजरअंदाज न करें। स्थानीय नागरिकों और दमकल कर्मियों की तत्परता से एक बड़ा आर्थिक और जनहानि का खतरा टल गया।

फलोदी में हुए रावल सिंह हत्याकांड के बाद लोगों में आक्रोश

मांगों को लेकर समाज के लोग मथुरादास माथुर हॉस्पिटल की मोर्चरी के बाहर धरने पर बैठें

- लोगों का आरोप है कि युवक रावल सिंह के साथ पिछले साल भी बदमाशों ने मारपीट कर हाथ-पैर तोड़ दिए थे, लेकिन पुलिस ने मिलीभगत कर आरोपियों को थाने से ही छोड़ दिया था**
- फलोदी के भीखमकोर गांव के मुख्य स्टैंड पर बाइक सवार तीन बदमाशों ने पुरानी रजिश के चलते रावल सिंह पातावत को गोलियों से भून दिया था और फरार हो गए थे**

के चलते रावल सिंह पातावत (26) को ताबड़तोड़ गोलियों से भून दिया, जिसके बाद वह खून से लथपथ हालत में जमीन पर गिर गया, तो बदमाशों ने पास जाकर की सिर में गोली मार दी। तीनों बदमाश आर्थिक सहायता और संविदा पर नौकरी देने की मांग की। धरने के दौरान प्रदर्शनकारियों को पुलिस से बहस हो गई। साथ ही धरनार्थियों ने केंद्रीय मंत्री गजेंद्र सिंह शेखावत और कैबिनेट मंत्री गजेंद्र सिंह खींवसर को लेकर भी नाराजगी जताई।

जानकारी के अनुसार फलोदी के भीखमकोर गांव के मुख्य स्टैंड पर शनिवार दोपहर तीन बजे बाइक पर सवार होकर पहुंचे तीन बदमाशों ने पुरानी रजिश

अब रावल सिंह को जान गंवायी पड़ी। इस मामले में उन्होंने मांग की है कि हम यही चाहते हैं कि दोषियों के खिलाफ कड़ी कार्रवाई की जाए। प्रदर्शन के दौरान उन्होंने आरोपियों की शीर्ष गिरफ्तारी, मृतक के आश्रितों को आर्थिक सहायता और संविदा पर नौकरी देने की मांग की। समाज के नेता शंभुसिंह मेड़तिया ने कहा कि इस मामले में पुलिस और अपराधियों का गठजोड़ दिख रहा है। ओसियां क्षेत्र में अपराध पनप रहा है, लेकिन पुलिस कार्रवाई नहीं कर रही है। इस घटना से पूर्व में मृतक रावलसिंह के हाथ-पांव तोड़ दिए गए, लेकिन पुलिस, डॉक्टर आदि की मिलीभगत से आरोपियों को थाने में ही फ्री कर दिया

गया। इस घटना के बाद अपराधियों के हौसले बुलंद हुए। जिसके बाद उन्होंने इस हत्याकांड को अंजाम दे दिया। हमारी मांग है कि इस मामले में मृतक के आश्रितों को नौकरी दी जाए, आर्थिक सहायता दी जाए, इसके साथ ही अपराधियों के मकान पर बुलडोजर चलाया जाए। हमारा यदि इस मामले में पुलिस ने सख्त कार्रवाई नहीं की तो आने वाले दिनों में उठा प्रदर्शन किया जाएगा।

मथुरादास माथुर हॉस्पिटल की मोचरी के बाहर धरने पर बैठे समाज के नेता इस दौरान केंद्रीय मंत्री गजेंद्र सिंह शेखावत और कैबिनेट मंत्री गजेंद्र सिंह खींवसर से नाराज दिखे। धरने में मौजूद लोगों का कहना था कि विधानसभा क्षेत्र लोहावट का यह मामला है, लेकिन अभी तक ना वह खुद यहां पहुंचे और ना ही कोई प्रशासनिक अधिकारी उनसे बात करने पहुंचा। केंद्रीय मंत्री गजेंद्र सिंह शेखावत को लेकर भी कहा कि उनको समाज के लोगों ने वोट दिए थे, लेकिन धरना स्थल पर उन्होंने अधिकारियों को निर्देशित नहीं किया, जिसके चलते अधिकारी मौके पर नहीं पहुंचे और अभी तक परिवार न्याय के इंतजार में है।

भरतपुर में विवाहिता ने फांसी लगाकर आत्महत्या की

पीहर पक्ष ने दहेज के लिए प्रताड़ित करने का आरोप लगाया, पुलिस ने जांच शुरु की

बयाना/भरतपुर, (निसं)। रुदावल थाना क्षेत्र के गांव बंसी पहाड़पुर में एक महिला ने फांसी लगाकर आत्महत्या कर ली। महिला कमरे में अकेली सो रही थी। सुबह जब उसका पुत्र कमरे में गया तो उसका शव छत के कुंदे से लटका हुआ था। महिला के पाई ने सुसुराल वालों के खिलाफ दहेज के लिए परेशान करने की एफआईआर दर्ज कराई है।

सनी निवासी कुबेर गढ़ी जिला फिरोजाबाद ने एफआईआर दर्ज

करवाते हुए बताया कि मैंने अपनी बहन नगमा की शादी 3 महीने पहले कुरान निवासी बंसी पहाड़पुर से की थी। शादी में बहन के लिए खूब दहेज दिया था। उसके बाद भी मेरा जीजा कुरान शराब पीकर मेरी बहन नाममा के साथ मारपीट करता और दहेज की मांग करता था। कुरान नाममा से बाइक की डिमांड करता था। इसी बात को लेकर देर रात मेरी बहन नगमा ने फांसी लगाकर आत्महत्या कर ली। घटना की सूचना कुरान ने फोन पर शनि को दी, जिसके

बाद रविवार को उसके शव का पोस्टमार्टम कराया गया। घटना के समय महिला कमरे में अकेली सो रही थी। महिला का पति दूसरे कमरे में सो रहा था। जब सुबह महिला का पति उठकर कमरे में गया तो महिला का शव छत के कुंदे से लटका हुआ था। महिला के शव को उबार कर अस्पताल लाया गया, जहां उसे मृत घोषित कर दिया गया। पुलिस ने मृतका के शव का पोस्टमार्टम कराकर परिजनों के सुपुर्द कर दिया है।

गेहूं की आड़ में उगाई जा रही अफीम की फसल बरामद 80 किलो 400 ग्राम वजनी अफीम के पौधे जब्त किए

भीलवाड़ा, (निसं)। जिले की पारोली थाना पुलिस ने सरा का खेड़ा क्षेत्र में गेहूं के खेत की आड़ में उगाई जा रही अफीम की फसल बरामद कर 8० किलो 4०० ग्राम वजनी पौधे जब्त किए हैं।

जानकारी के अनुसार थानाधिकारी सियाराम को 2० मार्च को मुखबिर के जरिए सूचना मिली कि सरा का खेड़ा की सरहद पर एक गेहूं के खेत के किनारे अवैध रूप से

अफीम की बुवाई की गई है। सूचना की गंभीरता को देखते हुए पुलिस टीम ने तत्काल मौके पर पहुंचकर खेत का निरीक्षण किया। तलाशी के दौरान गेहूं की फसल के बीच बड़ी चतुराई से उगाए गए अफीम के छोट-बड़े 5५९5 पौधे पाए गए, जिनमें डोढ़े लगे

हुए थे। पुलिस ने खेत से बरामद अफीम के पौधों को उखाड़कर उनका वजन करवाया, जो कुल 8० किलो 4०० ग्राम पाया गया। पुलिस ने पौधों को कब्जे में लेकर अज्ञात आरोपियों के विरुद्ध मामला दर्ज कर जांच शुरू कर दी है। यह कार्रवाई अतिरिक्त पुलिस अधीक्षक (शाहपुरा) राजेश आर्य और वृत्ताधिकारी (कोटडी) सुरेश कुमार के निकट सुपरविजन में की गई।

इस सफल कार्रवाई को अंजाम देने वाली टीम में थानाधिकारी सियाराम के साथ हेड कांस्टेबल हरिराज, कांस्टेबल भागीरथ (विशेष योगदान), मनीष, सुनील, शिवराज, श्योपाल, शैतान सिंह, मनोज और राजेश कुमार शामिल थे।

कैलादेवी मेले में उमड़ा आस्था का सैलाब

- 16 मार्च से शुरू हुए मेले में अब तक करीब 19 लाख श्रद्धालु दर्शन कर चुके हैं**

बावजूद प्रशासन ने व्यवस्थाएं संभाली। श्रद्धालुओं ने जयकारों और लंगूरिया गीतों के साथ दर्शन किए।

ट्रस्ट के लीगल एडवाइजर संतोष सिंह ने बताया कि सप्तमी, अष्टमी और

रामनवमी पर और अधिक भीड़ का संभावना है।

मंदिर ट्रस्ट के सोल ट्रस्टी कृष्ण चंद्रपाल के निर्देशानुसार श्रद्धालुओं की सुविधाओं के विशेष प्रबंध किए

गए हैं। वहीं लोगों के लिये रास्ते में कई जगह पर खाने-पीने के लिये थंडारे लगा रखे हैं। कैलादेवी के चैत्र नवरात्र मेले में हजारों की तादात में भक्त रास्ते में गीत गाते हुये दिखावे दे रहे हैं। मेले में आने वाले लोगों में मेले को लेकर एक अलग ही उत्साह बना हुआ है।

